

# யாதகாரவரன்

REGISTERED AT THE CEYLON G. P. O. AS A NEWSPAPER.

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

82-ம் புத்தகம்

யாழ்ப்பாணம் 1957-ம் ஆண்டு தை மாதம் 17-ந் திகதி வியாழக்கிழமை — பிரதீபம் 10

2-ம் இலக்கம்

## சுவாமி. ஞானப்பிரகாசர் நினைவு இதழ்

### நல்லூர், சுவாமி. ஞானப்பிரகாசர்

[ஆசிரியர் கே. கே. எஸ். பிள்ளை, மிருகிவில்]

சுவாமி. ஞானப்பிரகாசரின் மறைவானது பொதுவாகத் தமிழ்நாட்டுக்கும், சிறப்பாக ஈழவளநாட்டுக்கும், யாழ்ப்பாணத்திருச்சபை உத்தியானத்துக்கும் பரிகரித்தற்கரிய ஓர் பெருஷ்டமெனில் மிகையாகாது. தமிழ்அன்ணையவளர்த்த பெரியார்களுள் — தலைசிறந்த தவமுனிவர்களுள் சுவாமிகளின் நாமத்தையும் எஞ்ஞான்றும் ஞாபகத்திலிருத்தவேண்டியது தமிழ்மக்கள் அனைவாரதும் பெருங்கடனாகும். அவர் மேல்நாட்டு அறிஞர்களால் மூதலாய்ப் புகழ்ந்து பாராட்டப்பெற்றுள்ளனர். சுவாமியவர்கள் மரணத்திரையில் மறைந்து ஓர்பத்து ஆண்டு பூர்த்தியாகின்றது. ஆயினும், நாம் அவரிடம் கற்றுக் கொண்டபோதகங்களும், கண்டுபின்பற்றிய நன்முன்மாதிரிகைகளும் இன்றுமே நிலைபெற்றுப் பொன்னே போல் கருதப்படுகின்றன.

மூதலாவதாக, அவர் எளிமையான வாழ்க்கையை நேசித்தார். அவ்வாழ்க்கையை நடத்தியபோதெல்லாம் அவரிலே காணப்பட்ட மனப்பாக்கியமோ இம்மூன்று. அரசாங்கம் இன்றுபோதிக்கும் சிக்கன வாழ்வைச் சுவாமிகள் அநேக ஆண்டுகட்குமுன்னரே மக்கள் முன்பாகச் சிவித்துக்காட்டினார். இரண்டாவதாக, தமிழ்நணைய அவர் இனிதே நேசித்தார். மூன்றாவதாக, தெய்வபக்தி மிக்கவராய் அனைவரையும் ஆண்டவனது அரசவணைப்பிலே கொண்டுவரத்தமது உடல், பொருள், ஆவி மூன்றினையும் அர்ப்பணஞ்செய்தார்.

சுவாமிகள் தமது வாழ்க்கையிலே சிறப்பாகக் கைக்கொண்ட இம்மூன்று இலட்சியங்களையும் எல்லோர்க்கும் பயன்படச்செய்ய வேண்டுமென்பதே அவர்கொண்டிருந்த பேரவா. "நான் பெற்ற இன்பம் பெறுக இவ்வையகம்," "தாம் இன்புறுவது உலகு இன்புறக்கண்டு காமுறுவர்கற்றறிந்தார்." இவ்வரிய சுவோகங்கள் சுவாமிகள் மாட்டும் நன்கு பொருத்த முடையன வாகும்.

"இருந்தமீமே உன்னால் இருந்தேன் இமையோர், விருந்தமிழ்தம் என்னும் வேண்டேன்" என்றபடி, தமக்குக்கடவுள் தாய்ப்பாஷையாகத் தந்த தமிழ்ப்பாஷையைச் சுவாமிகள்

நேசித்து முழு ஆர்வத்தோடும், புத்திக்கூர்மையோடும், அதன்மூலம்கடவுளைப் புகழவேண்டுமென்ற ஆவலோடும் தமிழ்இலக்கண இலக்கியங்களைக்கற்றுத்தேர்ந்தார். இதுபோதாதென்றற்போல் தமிழ்ப்பாஷையின் அத்திவாரங்களைக் கண்டறியத்தமக்குள்ள பாஷா ஞானத்தைக் கொண்டு தெண்டித்து, மறுபாஷைகளோடு ஒப்புநோக்கி, முன்னொருபோதுமே எவரும் துணியாத ஓர் கொள்கையை — அதாவது தமிழ்ப்

எல்லாம்வல்லகடவுள் நம் அடிகளுக்குப் பார்த்துப்பாராமல் பலகொடைகளை அள்ளிக்கொடுத்தா ரென்றால் மிகையாகாது. கனதளம், குலநலம், கல்விவிசேடம் ஆகியன அமையப்பெற்ற தாய்தந்தையரிடத்தே சென்மித்தாராயினும் சிறுவயதில் தந்தையரை இழந்து, ஓர்பத்திரிகாசிரியரால் வளர்க்கப்பெறும் பாக்கியம்பெற்றார். "சன்மார்க்கபோதினி" பத்திரிகையை வாசிக்கும் வசதிகிடைத்ததால் தாய்மொழியிலும் புலமைபெற்றுப் பாக்கள்



பாஷையின் முதன்மையை ஸ்தாபிக்க முனைந்தார். இம்முயற்சியில் புதுக்காரியங்களைக் கண்டுபிடிக்க முயல்வோரெல்லாம் அனுபவிக்கும் கஷ்டங்களை இவரும் அனுபவித்தார். சுவாமிகளின் இந்த ஆராய்ச்சிவேலையில் குறைகண்டு கொள்ள முன்வந்த சிலர் கல்வியாராய்ச்சியின்பேராலும், தங்கள் கல்விப்பெருமை இவர்கொள்கையால் பாதிக்கப்பட்டுக் குன்றிப்போகும் என்ற உள்ளக்கிடக்கையாலும் அவ்வாறு செய்ய முன்வந்தனர். ஆயினும், சுவாமிகள் தமது கொள்கையை அழுத்தமாகப் பற்றிக்கொண்டு, தம்முடைய ரூபகத்தின் மாபெருஞ்சின்னமாக விளங்கக்கூடிய சொற்பிறப்பு-ஒப்பியல் அகராதி என்னும் பாரிய வேலையில் கையிட்டார். இது ஒவ்வொன்றும் 100 பக்கங்கள் அடங்கிய 20 பாகங்களாக வெளிவரவிருந்தது. இவற்றுள் முதல் ஆறுபாகங்களை மாத்திரமே சுவாமிகள் தமது மறைவின்முன் அச்சிட்டு (தொடர்ச்சி 5-ம் பக்கம்)

அக்கவும் பழகிக்கொண்டார். பிற்கால வாழ்வு இப்பாலியருக்கு நன்மையாய் முடியும் என்பதைக் கவனித்த சிறிய தந்தையார் சமஸ்கிருதத்திலும் இவரைப் பாண்டித்தியமுள்ளவராக்கினார். அடிகள் ஓய்வுநேரங்களில் தாம் இசைத்த பாக்களை மத்தளம், வயலின் போன்ற வாத்தியங்களுடன் வாசிக்கவும் பெருமுயற்சி செய்து அதிலும் சித்திகண்டார். "சனமான சமுசாரமொன்றில்லாமல் சந்தியாகி போவிருந்து தவத்தைக்காட்டி அன்பான சித்தர்களை இருக்கிப்போட்டு அகன்ற தலம் சென்றவரை அண்டுவாயே? என்பதை மீட்டும் மீட்டும் அலசிப்பார்த்தார்.

மலைநாட்டில் புகுந்து புகையிரதப்பகுதியில் கிளர்க்குவாகத் தொண்டாற்றியும் மனநிம்மதியின்றி யாழ்நகர்வந்து சென் மாட்டின் குருமடத்தில் சேர்ந்து தவடைதரித்துக் குருவானார். மகாவர், பூலன் ஆண்டவர் நல்லூர்மீசாமில் தொண்டாற்றும்படி நம் அடிகளை அனுப்பிவைத்தார். தற்கால அரசாங்கம்

தாழ்த்தப்பட்டமக்களை எவ்வளவு கண்ணியத்துடன் கவனிக்கமுற்படுகின்றதோ அதேமாதிரிச் சமார் 50 வருடங்களுக்குமுன்பே அடிகள் அந்தமக்களை நம்திருமறைமூலம் வளர்க்க எண்ணி ஆங்காங்கு பலகொட்டில்லை நாட்டிப் புதுவேதக்கடிகளை அண்மையிலிருத்தித் தாமும் அவர்களைப்போலச் சிவித்துவந்தார். பழமையில் உறங்குவார். உணவின்றி வதங்குவார். பணமின்றிப் பாதபிப்பார். இருந்தம் அஞ்சாத நெஞ்சம் ஒன்றே அவர் வெற்றிக்கு வித்தாயிருந்தது. எவ்வளவு கஷ்டமிருப்பினும் கவலைகொள்ளார். சாந்தமாகவும், சாதூரியமாகவும் பேசுவார். மதுமொழியால் பலரையும் வசியப்படுத்த வார். சிறுபிள்ளைகளைக் கண்டால் அவர்களைக் கட்டித்தழுவுவார். அவர்கள் வருங்கால சந்தியாரென்று பெருமைபேசுவார். ஆலயம்தோறும் மேஸ்திரியார் தம்பிமுத்துவின் படங்களைக் கொண்டபிடங்களே அதிகமாகக் காணப்படும். அவற்றைக்கண்டு ஆனந்தமூரிப்பார். ஏழைகளைக்கண்டால் இரங்குவார். புதுக்கிறிஸ்தவர்கள் கஷ்டப்படுவதைக்காணில் மனம் சகியார். அவர்களும் பெரிய சுவாமியாரென்று அருமைபாராட்டுவர். தமக்கு வலக்கையாகத் தம்கீழுள்ள ஆசிரியர்களை அணைத்துக்கொள்வார். அவர்கள் தம்கடமைகளைச் செவ்வனே செய்து நல்லாசான்களாக விளங்கவேண்டுமென்பதே அடிகளின் தணியாதவிருப்பு. சம்பளத்துக்குவந்தால் அந்த அந்தமீசாமில் என்னவேலைகள் நடந்தன என்று தலைமை ஆசிரியர் மூலமாக அறிந்து ஆவன செய்வார். தம்மிடமிருக்கும் சொற்பணத்தைக்கொண்டும், உபகாரிகள் மூலம் நிதிதிரட்டியும் ஏழைக்குமர்களை ஈடேற்றிவைப்பார். தமது அருமுயற்சியால் நாற்பதுக்குமேலான கோவில்களைக்கட்டி, ஐயாயிரத்துக்குமேற்பட்ட ஆன்மாக்களை மனந்திருப்பிய தேவதொண்டராய் விளங்கினார்.

கடைசியில் தாய்சென்மித்த பூமியாகிய மானிப்பாலிலும் அர்ச். அந்தோனியார் கோவிலை ஆக்கித் தம்மினத்தவரில் சிலரை மனந்திருப்ப ஆவல் பூண்டு ஆவன செய்தார். 35 ஆண்டுகளாகத் தவவடிவாய், பேரொளியாய், வச்சிரத்துணாய், வணங்காமன்னனாய், பைந்தமிழ்வளர்த்த பன்மொழிப்புலவனாய்,

(தொடர்ச்சி 5-ம் பக்கம்)

# நான் திரும்பிவருமளவும்...

[சி. எஸ். நாயகம், ஸ்ரேஷ்ணமாஸ்தர், கெழுபு - மலாயா]

(சென்றவாரத் தொடர்ச்சி)

சர்வேசரன் நமக்குவந்தளித்த ஆன்ம, சரீர வரப்பிரசாதங்கள் — கொடைகளெவை? ஆன்மசம்பந்தமான வரப்பிரசாதங்கள்: “விசுவாசம், நம்பிக்கை, தேவசிரேகம், தேவதிரவிய அநுமானங்கள்” முதலியன. சரீரசம் பந்தமான வரப்பிரசாதங்கள்: நோயற்றவாழ்வு, நெடுஞ்செய்யம், காசபணம், பொருள்பண்டம், நிலம்புலம், காணி பூமி, வீடுவாசல், உத்தியோகம், தொழில்முதலியன. இவைகள் அனைத்தும் நமது ஆன்மஇரட்சணியத்துக்கு ஏதுவாகும்பொருட்டு வியாபாரம் செய்யும்படி சர்வேசரன் நமக்குக்கொடுத்த அந்தரூத்தல்பணம் — தலேந்துகள். இவற்றைக்கொண்டு நாம் நமது ஆத்தமத்துக்கும், சரீரத்துக்கும் வேண்டிய சகலபுணியங்களையும் ஒன்றுக்குப் பத்தாகப் பெருக்கவேண்டும். இதுவே நமது குறிக்கோளாய் இருத்தல்வேண்டும்.

நிற்க, ஆத்தமசம்பந்தமான கொடைகளை முத்தஆராய்வோம். எத்தனையோ பேர் பக்கத்திலே கோவிலிருக்க, குருவிருக்க, பூசைநடக்க ஏனென்று தானும் எட்டிப்பாரார்கள். பூசைகாண்கிறவர்களிலும்பலர் திவ்வியரக்கருணை வாங்கமாட்டார்கள். குருவானவர் பக்கத்தில் இருந்தும் பாவசங்கீர்த்தனஞ் செய்யமாட்டார்கள். அவர்சொல்லும் புத்திரிசங்களைச் செவிசாய்த்துக் கேட்கமாட்டார்கள். மற்றும் ஞானகாரியங்கள், ஞானகொண்டாட்டங்களிலே கலந்துகொள்ளமாட்டார்கள்.

இனி, சரீரசம்பந்தமான கொடைகளுக்குவருவோம். உதாரணமாக, காசபணத்தை எடுப்போம். உலகஜன்மவரியங்களைச் சர்வேசரன் நமக்குக்கொடுத்தது, அவற்றைக்கொண்டு பரலோக ஜன்மவரியங்களைச் சம்பாதிக்கும்படியாகவேயன்றி மற்றப்படியல்ல. “நான் உங்களுக்குச் சொல்லுகிறேன், நீங்கள் மரணமடையும்போது நித்தியகடாரங்களில் உங்களை ஏற்றுக்கொள்ளும்படி இந்த உலகப்பொருட்களைக்கொண்டு உங்களுக்குச் சிநேகிதரைச் சம்பாதித்துக்கொள்ளுங்கள்” (லூக். 16: 9) என்பது திவ்வியகர்த்தரின் திருவாக்கு. அங்ஙனமாக, நம்முள் எத்தனைபேர் தானதர்மம், கோவில்களும் முதலாம் புண்ணியவழிகளிலே தங்கள்செல்வம், செல்வாக் குகளைச் செலவிடாது, குடிவெறியிலும், மற்றும் அதர்மமானகாரியங்களிலும், வேடிக்கைவிளையாட்டு, களியாட்டுகளிலும், சூதாட்டத்திலும், வழக்குக்கணக்கிலும், மற்றும் எத்தனையோ தீயமார்க்கங்களிலும் செலவிட்டுத் தங்கள் ஆத்தமத்துக்கும், சரீரத்துக்கும் நித்தியகேட்டை வடுவிக்கிறார்கள். இந்த ஆத்தம, சரீரசம்பந்தமான கொடைகளெல்லாம் நாம் ஞானவியாபாரஞ்செய்து ஒன்றுக்குப் பத்தாக ஞானஆதாயத்தேடும்படியாகச் சர்வேசரன் நமக்குத்தந்த விழைந்தித்தறிய அருமையான தலேந்துகளே. எனவே, இந்தத்தலேந்துகளை — இந்தரூத்தல்பணங்களைத் துரப்பிரயோகஞ் செய்கின்றசகலரும் முன்சொன்ன உவமையில் சொல்லப்பட்டுள்ளபடி — அந்த உறுமையில் பணத்தைமுடிந்து வைத்த — நிலத்தில் குழிதோண்டிப் புதைத்துவைத்த கெட்டசோம்பேறிக் கழுதையென்று தனதுஎசமானால்

இகழ்ந்துகூறப்பட்ட கெட்டஊழியனின் பிதிர்வழியைச்சேர்த்தவர்களே. ஆனால், மோட்சகொடைகளாகிய இந்தஅரியதலேந்துகளை நற்பிரயோகம் செய்தவர்களும், செய்கிறவர்களுமான சகலருமே ஒன்றைப்பத்தாகச் சம்பாதித்துத் தன்எசமானால் புகழ்த்தேற்றப்பட்ட அந்தவிவேகமும், நம்பிக்கையுமுள்ள ஊழியனின் பிதிர்வழியைச் சேர்த்தவர்களே.

இப்போது முன்னர்நாம்தொடக்கிய சீனர்களின்கதைக்குத் திரும்புவோம். அவர்கள் புதுவருட்பிறப்புக்குமுன் தங்கள் பழையவருட்க் கடைசிரானன்று பகல்திரவாகத் தங்கள்வீடுவாசல், கடைகளைப் பூட்டிவிட்டு உள்ளிருந்து கொண்டு அந்தவருடம் முழுவதும் வியாபாரத்தில் தாங்கள் அடைந்த இலாபநஷ்டங்களைக் கணக்குப்பார்த்து, இருதீர்மானங்களில் இறங்குவார்கள் என்றோம். ஆம், இவ்வாறே நமது ஞானவியாபாரமும் என்க. பழைய வருட முழுவதும் நாம்செய்த ஞானவியாபாரத்திலேபாவத்தினால் அடைந்த நஷ்டங்க்கோடும், புண்ணியத்தினால் அடைந்த இலாபங்களையும் அந்தந்தவருடக் கடைசிரானிலே சீனர்களைப் போன்று ஏகாந்தமாயிருந்து கணக்குப்பார்த்து, இந்த இலாபநஷ்டங்களைக் கணக்கிட்டுப்பார்த்து நஷ்டத்தைப் பரிசீலிப்பதிலும், இலாபத்தைப்பெரிதாக்குவதிலும் அவர்களைப்போல் நாமும் இருதீர்மானங்களில் இறங்கவேண்டும். நம்முள் எத்தனையோபேர் எத்தனைவிதமான பாவங்களிலே பிசாசுகளாய் இருக்கிறோம்? சிலர் காசப்பிசாசுகள், சிலர் காமப்பிசாசுகள், சிலர் குடிப்பிசாசுகள், சிலர் அகந்தைப்பிசாசுகள், சிலர் சண்டைப்பிசாசுகள், சிலர் கள்ளப்பிசாசுகள், சிலர் காய்மகாரப்பிசாசுகள், சிலர் ஏழுவகைப்பாவங்களும் ஒன்றாய்க் குடி கொண்ட ஏழுவகைப்பிசாசுகள். இவ்வகைப் பிசாசுகளை ஒத்தவர்கள் தங்களைப் பிசாசுகளைப்போலாக்கும் அந்தர்த்தப்பாவங்களை இந்தப்புதியவருடத்தில் தங்களிடமிருந்து விரட்டித் தூர்த்த வேண்டும். இவ்விதம் செய்கிறவர்கள் தங்கள் ஞானவியாபாரத்திலே சென்ற வருடத்தில் பாவத்தால் அடைந்த நஷ்டத்தை இப்புதியவருடத்தில் நிவிர்த்தியாக்குவோராவர். புண்ணியத்தைச் சம்பாதிப்போர், புண்ணியத்திற்குமேல் புண்ணியத்தை இலாபமடைந்தோராவர். ஆனால், சென்றவருடக் கடைசிரானில் நம்மிடத்தென்பேர் இந்த இலாபநஷ்டங்களை அந்தரங்கத்திலிருந்து கணக்குப்பார்த்தவர்கள் அன்றியும் எத்தனைபேர் முன்கூறிய இருவகைத்தீர்மானங்களில் இறங்கியவர்கள்? ஒரு சிலர் இங்குமங்கும் அத்தியூத்தாற்போல் இருந்தாலுமிருக்கலாம். அப்படியானால் மற்றவர்கள் பாடுதன்ன? அந்தக் கெட்டஊழியனின் பாடுதான்.

(தொடரும்)

● புத்தாண்டுபிறந்து முதல் இரு தினங்களிலும் — இந்தத்தைமாதத்தின் முதலாம்நாளும், இரண்டாம்நாளும் இலங்கையிலே பத்துக் கொலைகள் நிகழ்த்திருக்கின்றன. இவற்றில் 1-ந் திகதி நடந்தகொலைகள் ஏழு, 2-ந் திகதி மூன்று.

# நீங்கள் தான நல்லார்...?

மாலைநேரம். எனக்கும் டீட்டம்புகிது. நல்லூர்மீசாமுக்கு மாறிவந்து சொற்பநாள். அறையிலிருந்து எழுச்சிக்கொண்டிருந்தேன். அவ்வேளை ஒருவாலிபர் வந்து கதவில்தட்டி மெழுகுவர்த்தி கேட்டார். உபதேசியரிடம் பெற்றுக் கொள்ளலாம் என்றேன். அவர் கோவில்சென்று அர்ச்ச. சவேரியாரின் சலுகையை வேண்டியபின் என்னிடம் திரும்பவும்வந்தார். “சுவாமி, நாளைக்கு இங்கேபூசை எத்தனைமணிக்கு?” என்று விசாரித்தார்.

“ஆறுமணிக்கு வழமை போல் இருக்கும்” என்றேன். நான் முன்பின்காணாத புதுமுகமாயிருந்தபடியால் ஊர், பெயர், வகைநோக்கம் என்னவென்று வினாவினேன்.

“மட்டக்களப்பு, சுவாமி.”

“அப்போ யாழ்ப்பாணப்பக்கம் வந்தது...?”

“என் மனைவிக்கு மருந்துசெய்ய... அவரும் என்னுடன் வந்திருக்கிறார். விரைந்தையில் நிற்கிறார். திருநெல்வேலிப்பிரகாரியார் பேர்போனவைத்தியர் என்று எனதுநண்பர் சொன்னார். அதுதான் இங்குவந்தோம். கைக்கோளர்சந்தைக்கு அருகாமையில் என் சிநேகிதர்விட்டில தற்காலிகமாக இருக்கிறோம்.”

இருவரும் புதியதம்பதிகளாய் இருந்தார்கள். உட்காரும்படி சொன்னேன். அவர்களும், நானும் பலதையும் பத்தையும்பற்றிச் சம்பாஷித்தோம். தங்கள் ஊர்மீசாமைப்பற்றியும், பங்குக் குரவரைப்பற்றியும், நல்லூர்மீசாம் கோவில்களைப்பற்றியும் கதைத்தோம். இப்படிச் சம்பாஷிக்கும்போது இந்தக் கேள்விஎழுந்தது. “நீங்கள் தான நல்லூர் ஞானப்பிரகாசர் சுவாமியார்?”

எனது சிரிப்பை ஒருவாறு அடக்கிக்கொண்டு நான் அல்ல, ஞானப்பிரகாசர்சுவாமியார் அங்கே இருக்கிறார், மேலுக்குப்பாருங்கள் என்றுசட்டிச் சுவரில்தொங்கிய அவரின் பெரிய படத்தைக் காட்டினேன். அவர் பரகதியடைந்து பத்தாண்டு பூர்த்தியாகிறது. அவருடைய தோற்றமென்ன? அறிவென்ன? அறன், ஆற்றலென்ன? அவர் ஒரு திருவுரு. அவருடையவரையும் ஒப்பிடமுடியுமா? ஏனாவைத்தாலும் எட்டாது. ஊருகிற ஏறும்புக்கும், யானைக்கும் எவ்வளவுதூரவித்தியாசம்? நீர் இந்தப்பெரிய சுவாமியாரைக் காணவீடினும், அவரைப்பற்றிக் கேட்டிருக்கிறீர். நீர் மாத்திரமல்ல, முழுஇலங்கைவாசிகளும் கேள்விப்பட்டிருக்கிறார்கள். எழும்பாஷாபிமானிகள் எங்கெங்கு இருக்கிறார்களோ அங்கங்கெல்லாம் அவர்கள் நல்லூர் சுவாமி, ஞானப்பிரகாசரையும் நன்கு அறிவர்.

வாசகர்களே! முற்றிலும்பொருத்தமாகவே சுவாமியாரை நல்லூர்ப்பெரிய சுவாமியென்று அழைக்கின்றார்கள். உண்மையில் ஐந்தைதலத்துபெற்ற பெற்றிவாய்த்த ஊழியக்காரன் அவர். கல்வி கலைக்கியானங்களைக் கசடறக்கற்றுத்திருமறையின் உண்மையைப் பிறசமய மக்களுக்கு எடுத்துக்காட்டினார் அநேகர் அவர்சாதித்த சத்தியமறையை ஏற்றுக்கொள்ளாவிட்டாலும், அவருடைய அறிவின் பெருமையை ஏற்றுக்கொண்டனர். அவர் செல்வாக்குடன் நல்லூர்மீசாமில் கடமையாற்றினார். கலா

பிமானிகளும், வேதாபிமானிகளும் அவருக்குப் பக்கபலமாயிருந்தனர்.

ஆனால், இப்போது நிலைபரம் மாறி விட்டது. அர்ச்ச. அந்தோனியார் கோவிலில் (நாவற்குளி) திவ்வியபூசை நிறைவேற்றச்சென்றேன். கார்ச்சாரதி நல்லூரைச்சேர்த்தவர். “பெரியசுவாமி காலத்தில் நல்லூர்மீசாமுக்கு இருந்த நடப்புத்தான் என்னே! தற்போது செல்வாக்கும் குறைந்துவிட்டது. சிறப்பு மும் குன்றிவிட்டது” என்றார். கேட்கக் கசப்பாகத்தான் இருந்தது. தாழ்மையாய் ஒப்புக் கொள்ள வேண்டியிருந்தது.

சத்தியதிருச்சபை செழித்தோங்கி வளாவேண்டுமென்றல்லோ ஒவ்வொரு கிறிஸ்தவனும் தணியாத ஆசைகொண்டிருக்கிறான். இந்தஆசை உருப்பெற வேண்டும். அங்ஙனம் உருப்பெற வேண்டுமாயின் உங்கள் ஒத்துழைப்பும், ஒத்தாசையும் இன்றியமையாதன. எத்திறத்தினரும் எத்தனையோ விதமாக உதவிபுரியமுன்வரலாம். ஆத்தமவாஞ்சையால் தூண்டப்பட்டு அர்ச்ச. சவேரியார் இயற்றிய செபத்தை அனுதினமும் ஒரு ஆத்தமத்தைக் குறித்திச்சொல்வது நன்று. எங்கள் கோவிலில் வெள்ளிக்கிழமைதோறும் அர்ச்ச. சவேரியாருக்குப் பத்தியுற்சிகிரமமாய் நடக்கிறது. மனத்திருப்பதலே இப்பத்தியின் நோக்கம். தூரம் தொலைபாராது வந்துபோகிறது விரும்பத்தக்கது. செல்வம் சொத்துள்ளோர் பெரியசுவாமியார்தொடக்கிய கோவில்களையும், பாடசாலைகளையும் கட்டியெழுப்பச் சிரத்தைபெரித்தாலோ! சிறப்பாகப் பெரியகடையிலிருக்கும் ஆரோக்கியமாதாகோவில் மோசமான நிலையிலிருக்கிறது. இவ்விதமாகக் குறைகளும், தேவைகளும் அநேகம். வல்லகுருவின் சேவைகள் வளம்பெற வேண்டுமென்று ஆசிக்கிறேன். இந்த அரியசந்தர்ப்பம் எம்மெல்லோரையும் தட்டியெழுப்புவதாக.

— நல்லூர் மீசாம்

● பாப்பாசரது சகோதரின் புதல்வரான கியூலியோ பச்செல்லி இளவரசர் பரிசுத்த ஸ்தானத்தினிடமாகக் கொஸ்ராறிக்காராட்டின் ஸ்தானிகராக நியமனம்பெற்றுச் சமீபத்திலே தமது நியமன அதிகாரப் பத்திரங்களைப் பரிசுத்தபிதாவிடம் சமர்ப்பிக்கலாயினர். வத்திக்கானிடமாக இருந்தவந்த கொஸ்ராறிக்காராட்டின் தூதுவர் சமீபத்திலே ஸ்தானிகராக ஆக்கப்படலாயினர். பச்செல்லி இளவரசரே அதன்தூதுவராக இதுவரை இருந்துவரலாயினர்.

● 70 கருதினல்மாறைக் கொண்டிருக்கவேண்டிய கருதினல்மாத்திருச்சங்கத்தில் தற்போது பத்துஸ்தானங்கள் காலியாயிருக்கின்றன. இந்தப் பத்துஸ்தானங்களுக்கும் புதிய கருதினல்மாறை நியமனஞ்செய்யும் விஷயமாய்ப் பரிசுத்தபாப்பாசர் பத்துக்குரு சிரேஷ்டர்களின் நாமங்களைத்தெரிந்து ஆலோசித்துவருவதாகச் செய்தி கிடைத்திருக்கிறது. இவர்களிலே வெஸ்ற்றினிஸ்றரின் புதியஅதிமேற்றிராணியாராக நியமனஞ்செய்யப்பெற்றுள்ள வில்லியம் கொட்பிரி அதிமேற்றிராணியாரின் நாமம் ஐந்தாம் இடத்தை வகித்திருப்பதாகச் சொல்லப்படுகிறது.



**சுவேரியார் அருவிய  
ஞாபகசின்னம்**

தணியாத ஆத்தமவாஞ்சையால் தூண்டப்பட்ட சுவேரியார் அமலனின் ஞானமந்தையிலே அநேக ஆடுகளைச் சேர்க்கவேண்டுமென்ற ஆவலுடன் பலவேறு நாடுகளுக்குப் பிரயாணஞ் செய்தார். சென்றவிடமெல்லாம் தமது அன்புகனிந்த வசனங்களாலும், நன்முன்மாதிரிகையான சீவியத்தாலும் அநேகரின் உள்ளங்களைக் கொள்ளை கொண்டார். அமலனால் அருளப்பட்ட அற்புதம்செய்யும்வரம் அவரது ஆக்க வேலைகளுக்கு ஊக்கமளித்து வந்தது. ஆயிரக்கணக்கானோர் அவரிடமிருந்து அருளைப்பெற்று அவர்போதனைகளுக்குச் செவியாய்த்தனர்.

வியாபாரத்தைநாடி மலாக்காநாட்டுக்குச் செல்லநினைந்த ஓர்வியாரி சுவேரியாரின் ஆசிர்வாதத்தைப் பெற்றுச் செல்லவிரும்பினான். அசுதுடன் சுவேரியாரின் ஞாபகார்த்த பொருள் ஒன்றைத் தன்னுடன் வைத்திருக்க வேண்டுமென்றும் விரும்பினான். வறுமையே விலைமதித்தற்கரிய ஆபாணமெனப்பூண்ட சுவேரியாரிடம் ஞாபக சின்னமாக வழங்கக்கூடிய ஓர்பொருளும் அகப்படவில்லை. வியாபாரியில் அன்புகொண்ட சுவேரியார் தமது கழுத்தில் அணிந்திருந்த செபமாலையை அவனுக்குக்கொடுத்து அச்செபமாலையை அணிந்திருக்கும்வரை கடலிலே அவனுக்கோர் ஆபத்துமுண்டாகாதென்று உறுதிமொழிகூறினார். உலகிலே எவரும்பெறமுடியாத ஓர்அரிய திரவியத்தைத் தான்பெற்றதாக உள் எம்பூரித்தவியாரி சுவேரியாருக்குத் தன்நன்றியைத் தெரிவித்துப் பிரயாணமானான்.

அமைதிநிலவிய கடலிலே அமரிக் கையாகப்பிரயாணஞ்செய்தகப்பல்காத் திராப்பிரகாரம் கண்காற்றில்அகப்பட்டது. கப்பலைப்பாதகாக்க மாலுமிகள் முனைந்தனர். ஆனால், அவர்களின் பிரயத்தனங்கள் வியர்த்தமாயின. பாரிய அலைகளால் தாக்கப்பட்டகப்பல் ஓர் பாறையில்மோதி உடைந்தது. பிரயாணிகளில்அநேகர் சமுத்திரத்தில்முழுகி மாண்டுபோயினர். திராணியுள்ள சிலர் பாறைகளைப் பற்றிஏறித் தங்கள் உயிருக்காகச் சமுத்திரத்துடன்போராடிக் கொண்டிருந்தனர். இவர்களுள்ளே வியாபாரியும் ஒருவனாயிருந்தான். சமுத்திரத்தின்மத்தியிலே உணவும், நீருமின்றி இவர்களால் அதிகநாட்கள் இருக்கமுடியவில்லை. ஆகவே,உடைந்த கப்பற்பலகைகளை ஒன்றுசேர்த்து ஓர் கட்டுமரத்தைத் தயாரித்து அதன்உதவியுடன் கரையைஅடையலாமென்ற நோக்கத்துடன் புறப்பட்டனர். ஆனால், கொடியஅலைகள்திரண்டு கட்டுமரத்தைமோதிப் பிரயாணத்தைத் தடைசெய்தன. வியாபாரி சுவேரியாரின் செபமாலையைக் கழுத்திலணிந்து அவர்வார்த்தைகளில் நம்பிக்கைவைத்து மனமத்தனியாது நிம்மதியுடன் இருந்தான். தன்னைச் சூழ்ந்துள்ள ஆபத்தைப்பற்றிச் சிறிதும்சிர்தியாது சுவேரியாரின் வார்த்தைகளைச் சிந்தித்திருந்தவியாரி பாவசத்திலாழ்ந்தான்.

**நல்லூர், சுவாமி. ஞானப்பிரகாசர்  
எவர்க்கும் ஓர் ஞானக்கண்ணாடியானவர்**

(J. N. Ponniah, Tinnavely)

நல்லூர், சுவாமி. ஞானப்பிரகாசர் அவர்களதுமறைவின் பத்தாவதுஆண்டு நிறைவுகிணமாகிய தை 22-ந் திகதி எதிரேவருவதைமுன்னிட்டு, சுவாமி களை ஞாபகப்படுத்துமுக்கமாக இக்கட்டுரையை வரைகின்றேன்.

சுவாமிகளை நல்லூர்மீசாம் மக்களாகியநாமும், மற்றும் சைவநன்மக்களும் அழைப்பது, "பெரிய சுவாமி ஞானப்பிரகாசர்" என்றே. உண்மையிலே இப்பெரியார் கல்விகளையிற் சிறந்து, அறிவு ஆற்றலில் சிறந்து, அன்பாதாவு, சீவகாருண்னியம், ஞானமனத்தனையிற் காமஆதியாம் சிரியணங்களில்சிறந்து தமிழ்மொழிக்கும், தமிழ்ச்சமுதாயத்துக்கும், கத்தோலிக்க சர்ச்சமயத்துக்கும் ஆற்றியுள்ள அரும்பெருஞ்சேவைகளை அவர் பெரியசுவாமி ஞானப்பிரகாசர் என்று அழைக்கப்பெற்றுவந்த காரணமாகும்.

சுவாமிகள் தொண்டாற்றிய எந்தக்கிராமத்தைச் சுற்றிப்பார்த்தாலும் அதில் ஒவ்வொரு கத்தோலிக்ககோவில் அமைந்துள்ளது என்பதுபற்றியும், அக்கோவில்கள் எவ்வீதம் உருவாயின என்பதுபற்றியும் இக்காலம் அவர் போன்றார் சிந்திக்குந்தோறும் சுவாமிகளின் ஆற்றலினைந்து திக்பிரமை கொள்வது ஆச்சரியமன்று. அம்மட்டா! அவர்தொடக்கியஎத்தனையோ ஞானதூல்களையும், எழுத்தளவில் இன்னும்குறைவேலையாயிருக்கும்உலகதூல்களையும் எழுதிமுடித்த அரங்கேற்றக்கூடிய கற்றறிந்தபெரியார் இன்னுமே முன்வரத் துணியவில்லையே. அத்தகைய ஒருபெரியார் சுவாமி ஞானப்பிரகாசர். சத்தியவேத தர்க்கப்பிரசங்கியாயும், சத்தியதிருச்சபையின் பிரபலமங்காத தூண்டாமணிவிளக்காயும், ஞானத்தின் அலைமோதும் கற்பாறையாயும் விளங்கியவர் சுவாமி ஞானப்பிரகாசர். கத்தோலிக்க மக்களுக்கும், மற்றும் பொதுமக்களுக்கும் தம்மால்செய்யக்கூடிய அத்தனை பணிகளையும் செய்துமுடித்தும் முடியாமலே அரைகுறையாகவிட்டு மறைந்து விட்டாரே என்பதை நினைக்கும் பொழுது மனம்பதைக்கிறதே.

நல்லூர், சுவாமி. ஞானப்பிரகாசர் தாம் நீடியகாலம் குடித்துவதொண்டாற்றிய இடங்கள் எல்லாம் மிகச்சிறிய கிராமங்களே. அக்கிராமங்களிலே அவர்வறிபுலவர்களுடன் தாமுமொருவறியமனிதராகவே இருந்து பிச்சை இரந்து, பிச்சைவழங்கினார். தமதுவறிய ஞானமக்களாகிய புதியகிறீஸ்துவர்களுக்கு ஊணஉடை கொடுத்தும், பொருள்பண்டங்கள் கொடுத்தும், இல்லிடம்தேவைப்பட்டோருக்கு நிலம்

பாவசநிலையில் ஐந்தாநாட்கள்வரையிலிருந்து சுயஉணர்வுபெற்றபோது சமுத்திரக்கரையின் மணல்மேல் தான்படுத்திருப்பதாக உணர்ந்தான். அவனுடன் படகில்பிரயாணஞ்செய்த ஏனைய பிரயாணிகள் ஒருவருமே காணப்படவில்லை. ஆச்சரியவசத்தான வியாபாரி முழந்தான்மடித்து ஆபத்தில் அடைக்கலமரீதிய அற்புதமாலையை முத்தமிட்டு அமலனுக்கு நன்றித்துதி கூறினான்.

— நல்லூர் மீசாம்

வாங்கிக்கொடுத்தும், ஆதரவற்றபெண்களைக் கரைசேர்த்தும், அழுவாரோடு அழுதும், மகிழ்வாரோடு மகிழ்ந்தும் அரும்பெருஞ்சேவைகளைச் செய்து சகலசமுதக்தினர்மத்தியிலும் மதபேதமற்ற மாணிக்கம்போலப் பிரகாசித்தார் என்பதை எவரும்மறுக்கமுடியாது.

இன்னும் கடவுளைமறந்து, மறவர்களைப்போல அலைத்தமக்கள்மீது கொண்டஅன்பினால் சுவாமியவர்கள் ஆங்காங்குசென்று அவர்களைத்தேடிப்பிடித்து, நல்லபேதசங்கள் செய்யுமாறு கொட்டில்குடிசைகளிலே சஞ்சரித்தும், மாட்டுவண்டிகளிலே தூரப்பிரயாணஞ்செய்தும், தமது சுகசீவியத்தைப் பொருட்படுத்தாது கஷ்டமனுபவித்தும், தமதுசிறகெதர், உறவினரிடம் பிச்சைகேட்பதுபோல் உதவிகள் பெற்றும் திருத்தொண்டாற்றி அவர்களை ஆதரித்துவந்தார். மாட்டாளிகைகளில் சிவிக்கவேண்டுமென்று அவர் விரும்பவில்லை. புதியபுதியகாரர்களில் உல்லாசப்பிரயாணம் செய்யவேண்டுமென்று அவர்விரும்பவில்லை. சொகுசானசீவியத்தை அவர் விரும்பவில்லை. நாடகம், நாட்டியம், காணிவல் கண்காட்சிகளில் அவர் கலந்துகொள்ளவில்லை. ஆகவே, எவரும் நம்பக்கூடிய ஒருதுறவிதான் சுவாமி ஞானப்பிரகாசர்.

அவருடையசீவியத்தின் ஈறுந்தவருடத்தில் 1946-ம் ஆண்டு சித்திரைமாதம் 19-ந் திகதியாகிய தபசுகாலப்பெரிய வெள்ளிக்கிழமையன்று அவரது தலைமையிடமாகிய நல்லூர், அர்ச்சுவேரியார் ஆலய மைதானத்திலே தபசுகாலப் பாஸ்காட்சி ஒன்று சைவமக்களின் ஆதரவோடு சிறப்பாகவும், பத்தியருட்சிக்குரிய விதமாகவும் காண்பிக்கப்பட்டலாயிற்று. தமது வாழ்க்கையிலே கிறீஸ்துநாதர் உபதேசித்த போதகங்களை — அவர்பட்ட பாடுகளை — அவர்மரித்து முன்றும் நாள் உத்தானமானதைத் தத்ருபமாக ஞான அறிவில்லாதமக்கள் உணரக்கூடியதாய் நடத்திமுடித்தார், "ஓர் விசேஷ காட்சிஎன்ற முறையில்" சுவாமிகள்.

இன்னும் தமது சொந்தஊராகிய மானிப்பாயிலே அர்ச்சு. அந்தோனியார் கோவில் உருவாக்கி, அதனைத்தொடர்ந்து நடத்துவதற்கேற்ற வழிவகைகளைச் செய்துவைத்துவிட்டுத் தமது அந்திய மரணப்படுக்கையில் மானிப்பாய் ஆஸ்பத்திரியில் நோய்வாய்ப்பட்டு இருந்துவந்தார். ஆஸ்பத்திரிப் போனவைத்தியர்களும், தொண்டர்களும் தம்மால்இயன்றவரை தஞ்ச்சிசிக்சைசைகள்செய்தார்கள். மேற்றிராணியார், குருமார்க்கலரும் வேண்டியஒத்தாசைகளைச் செய்தவந்தும், காலமும் நேரமும் அண்மியபடியால் வைத்திய சிக்சிசை பலன் தரவில்லை.

சுவாமிகள் 1947-ம் ஆண்டு தைமாதம் 22-ந் திகதி இவ்வுலகைநீத்தாரென்ற தயாசெய்தி காட்டுத்தீபோல் பாந்து அவரது ஞானமக்களை மெல்லாம் துக்கசமுத்திரத்தில் ஆழ்த்தியது.

நிற்க, உலகவாழ்க்கையுடன் சேர்த்துச் சுவாமிகளின் அறிவை வேண்டி நிற்க விரும்புவோமானால், இக்காலத்திலே நம்தமிழ்மக்களுக்கு ஏற்பட்டிருக்கும் ஆபத்தானநிலையிலே, நம்

சதாசகாயமாதா கோணம்

**அடைக்கலத்தாய்**

நான் ஓர்கடந்தொழிலாளி. 13 வருடங்களாக வயிற்றுலவியால் கஷ்டப்பட்டு எத்தனையோவைத்தியங்கள் செய்தும் என்வியாதி குணமாகவில்லை, கடைசியாக நான் கொழும்பிலுள்ள அரசினர் ஆஸ்பத்திரிக்குப் படம்பிடிப்பதற்காக எனது நண்பர் ஒருவருடன் சென்றேன். ஆஸ்பத்திரிக்குப்போகும் வழியில் என் வருத்தத்தைக் கண்டு மனஞ்சகியாத எனது நண்பர் என்னைச் சதாசகாயமாதா எழுந்தருளியிருக்கும் பொறளைக்கோயிலுக்கு அழைத்துச் சென்று ஞாலாவதியாய்க்காட்சியளித்த அதிநுத்தாயாரின் அடைக்கலத்திலே என்னை ஒப்படைத்துத் தாயாரின்படத்தையும் நான் முத்தமிடச் செய்தார்.

பின்னர் ஆஸ்பத்திரிக்குச் சென்றேன். "என்-நே" ப்படம் உடனே தானே பிடிக்கப்பட்டது. அன்றியும் இலகுவான முறையில் என் ஆஸ்பத்திரியிலும் அன்று தானே அனுமதிக்கப்பட்டேன். அங்கு கழிந்த சிலநாட்களும் எனக்குப் பல ஆண்டுகளாகக் காணப்பட்டன. சிலநினைங்களின்பின் நான் சத்திரசிக்சிசை செய்யப்பட்டேன். எனது இனபத்துகள் யாவரும் என்னைப்பற்றி அதிக கவலைப்பட்டார்கள். ஆனால், சதாசகாயமாதாவில் பூரணநம்பிக்கை வைத்தஎனது நண்பரோ என் தலையினை யிசிகிழ் சதாசகாயமாதாவின் படம் ஒன்றைவைத்து என்னைத் தைரியப்படுத்திவந்தார். நான் ஒப்பநேஷனின் வருத்தத்தால் அம்மா, அம்மா என்று கதறி அழும் ஒவ்வொரு முறையும் எனது நண்பர் என்பக்கத்திலிருந்து சதாசகாயமாதாவே என்று சொல்லி என்னைத்தேற்றித் தடவிக்கொண்டிருந்தார். உண்மையாகவே அப்பரமதாயார் என்னைத்தேற்றினார்.

சிலநாட்களுக்குப்பின் என்னை அறியாமலே அங்கு நான் எனதுகட்டிலிலிருந்து கீழே விழுந்தேன். சதாசகாயமாதாவே என்னைக்கார்த்தந்து காப்பாற்றினார் என்பதில் சற்றுவது ஐயமில்லை. நான் கீழே விழுந்தபோதிலும் என் உடலுக்கு எவ்விதகெடுதியும் ஏற்படவில்லை.

தற்பொழுது நான் சுகத்துடன் இருக்கிறேன். நான் ஆஸ்பத்திரியிலிருந்து வெளியேறும்போது என்மனைவி, மக்கள், நண்பருடன் சதாசகாயமாதாவின் பாதாவித்தஞ்சென்று என்னுடையவும், என் குடும்பத்தினுடையவும் மனமார்த்தநன்றியைச் செலுத்தித் தாயின்பாதத்திற்கு ஓர் பூஞ்செண்டு சாற்றித் தாயின்படியில் மக்கள் நாம் மனமகிழலானோம்.

எனது குடும்பத்தைத் தேவதாய்க்கே ஒப்படைத்தேன். புதுவருட்பிறப்பைக்காணும்பாக்கியத்தை எனது இனபத்துக்களுடன் கண்டு கழித்தேன். சாகவேண்டியஎன்னைச் சகாயமாதா காப்பாற்றியதற்காகச் சதாசகாலமும் என்நன்றி. என் குடும்பத்தின் எதிர்காலமும் சதாசகாயமாதாவுக்கே சொந்தம். வியாதிகளால் அல்லல்படுகின்ற நாம் சதாசகாயமாதாவின் திருப்பாதங்களை நம்பிக்கையுடன் நாடுவோமாக!

— மரியாயின் மைந்தன்

தாய்மொழிக்கு நேர்ந்திருக்கும் ஆபத்தான இந்தநேரத்திலே சுவாமிகள் இல்லாதது தமிழ்மக்களுக்குக் கஷ்டகாலம் என்பது சொல்லாமலே விளங்கும்.

**தைமாதம்**

**பொதுக்கருத்து:** கத்தோலிக்கர் அனைவரதும் செபமும், முன்மாதிரிகையும் பிரிந்துபோயிருப்பவர்கள் திருச்சபையில்வந்துசேர வழியாயிருக்கும்படியாக வேண்டிக்கொள்வது.

**மிஷன்கருத்து:** சினாவிலே இறந்தவர்களிலும், கட்டாய வேலைமுக்காங்களிலும் வேதத்திற்காக அவதியுறும் குருமார், விசுவாசிகளுக்காக மன்றாடிக்கொள்வது.

**சத்தியவேத பாதுகாவலன்**

1957-ம் ஆண்டு தைமாதம் 17-ந் திகதி

**நல்லூர், சுவாமி. ஞானப்பிரகாசர் ஞாபகதினம்**

நல்லூர், சுவாமி. ஞானப்பிரகாசர்என்னும் அழகியநாமத்தாலே எங்கணும் பிரபல்யமாக அறியப்பட்டு, மங்காப்புக் கழிபெற்று விளங்கியிருந்த எமது அழியாத ஞாபகத்துக்குரிய அருங்குரவரான வண. சுவாமிநாதர் ஞானப்பிரகாசசுவாமிகள் அமலனடிசேர்ந்த பத்தாம் ஆண்டு நிறைவு ஞாபகதினம் நிகழும் தைமாதம் 22-ந்திகதி செவ்வாய்க்கிழமை வருகின்றது. எமது நாட்டின் பெரியவேதபோதகர்களில் ஒருவராய், சமயசரித்திர ஆராய்ச்சித்துறைகளில் மிக்கானவல்லுநராய், கீர்த்திவாய்ந்த சொற்கலைப்புலவராய், தர்க்க, தத்துவ, தைவீக, சமயசாஸ்திர விற்பன்னராய், சத்தியவேதவைராவியாய், சபாரஞ்சித உபநிசாசராய், போதாபிரசங்கியாராய், சிறந்த பாஷாஞானியாய், போந்தபத்திரிகாசிரியராய், நுண்ணறிவாளராய், பன்னூல்ஆசிரியராய், தலைசிறந்த ஓர் தமிழ்ப்பேரறிஞராய், பரசமயகுஞ்சரங்களை இளஞ்சிங்கேறுபோல நின்றடக்கிச் சத்தியவேத பரிபாலனஞ்செய்து வடஇலங்கைத்திருச்சபையைச் செழித்தோங்கச்செய்த வேதியர்திலகமாய், நானாவருணத்தினருமாக ஐயாயிரவருக்குக்குன்றாத அத்துணைபெருந்தொகையினரை மனந்திருப்பி ஞானதிட்சையளித்துச் "சின்னச்சவேரியார்" என்னும் சிறப்புப்பெயர் தாங்கியவராய், தமிழில்கின் தவப்புதல்வர்களில் ஒருவராய்ப் புகழ்பெற்றிருந்த சுவாமியவர்கள் இறந்தும் இறவாதவர்போல், மரணத்திரையில்மறைந்ததும் மறையாதவர்போல் எமதுமனக்கண்முன்பாக இன்னுமேகாட்சியளித்துக் கொண்டிருப்பது ஆச்சரியமன்று. சுவாமிகளின் பூதவுடம்பு மறைந்துவிட்டது உண்மையே. ஆனால், அவரின் புகழுடம்போ நம்தமிழுலகம் உள்ளவரை— நம்திருமறை உள்ளவரை மறை

யாது நிலைபெற்று நிலவிக்கொண்டிருக்கப்போவதும் உண்மையே. சமயதொண்டுக்கும், சமூகதொண்டுக்கும், தமிழ்த்தொண்டுக்குமாகத் தமதுவாழ்க்கையை அர்ப்பணஞ்செய்து, அல்லும் பகலும் அயராதுழைத்துவந்த சுவாமியவர்கள் கட்டிய கோவில்கள் அத்தனையும், பாடசாலைகள் அத்தனையும், ஆங்காங்கு ஏழைமக்கள் குடியேறுவதற்கும், குடியிருப்பதற்குமாக வாங்கிப் பங்கிட்டுசெய்தருளிய காணிகள் அத்தனையும், அவற்றிலே சந்தோஷமாகவாழும் குடிகள் அத்தனையும், மனந்திருப்பிய குடும்பங்கள் அத்தனையும், எழுதியும், திருத்தஞ்செய்தும் வெளியிட்ட அருமையான நூல்கள், பிரசுரங்கள், விஷயதானங்கள் அத்தனையும், செய்த பிரசங்கங்கள் அத்தனையும், நிகழ்த்திய சொற்பொழிவுகள் அத்தனையும், தொடக்கிய இயக்கங்கள் அத்தனையும், ஞானவொடுக்க போதகங்கள் அத்தனையும், நடத்திய சம்பாஷணைகள் அத்தனையும் அவரின்குன்றாத ஞாபகசின்னங்களே அன்றோ! ஆனால், இந்த ஞாபகசின்னங்களில் இன்னுமே அரைகுறையாய் இருப்பன எத்தனை! அவர்தொடக்கிவிட்டுப்போன வேதப்பரப்புதற் தொண்டுகளில் அரைகுறையாய் இருப்பன எத்தனை! அவர் அடியிட்டுப்போன ஆக்கவேலைகளில் அரைகுறையாய் இருப்பன எத்தனை! இவைகளை யெல்லாம் பூர்த்திசெய்ய முன்வந்துழைப்பார் எத்தனைபேர்! ஆகவே, சுவாமிகள் பரமபதமடைந்த பத்தாம் ஆண்டு நிறைவை ஞாபகப்படுத்தும் இச்சந்தர்ப்பத்திலே அபிமானிகள் பலரும் ஆராய்வாகச் சிந்திக்கவேண்டிய அநேககாரியங்கள் உள்ளன. சுவாமிகளை முன்மாதிரியாகக்கொண்டு வேதபோதகதொண்டில் நாமும் ஈடுபடுகின்றோமா? வேதப்பரப்புதற் தொண்டில் நாமும் ஆர்வங்கொண்டு நமது செபஉதவியாலும், பணஉதவியாலும், பிறஉதவிகளாலும் அதற்குத் துணைச்செய்கின்றோமா? அவர் எழுதிய அருமையான நூல்களைப் பிதிரார்ச்சிதசொத்துகளாகப் பேணிப்படித்து நன்மையடைகின்றோமா? எம் தாய் மொழியாம் தமிழ்மொழியைப் படிப்பதிலும், அதன்விருத்திக்காக உழைப்பதிலும் அபிமானம் காண்பிக்கிறோமா? அவ்வாறாயின் சுவாமிகளின் ஞாபகம் எமது உள்ளத்தில் என்றைக்கும் நிலைத்திருக்க நாம் பாக்கியம்பெற்றவர்களே என்க.

● ஐக்கிய அமெரிக்க தேசத்தில் பெற்றோல் மிகமலிவாக விலைப்படுகிறது. நியூயொர்க்கில் ஒரு கலன் பெற்றோல் விலை 1 ரூபா 25 சதம். நியூ ஜெர்ஸியிலும், ரெக்சாஸிலும் இன்னும் அதிகம் மலிவாய் ஒரு கலன் 90 சதமாக விலைப்படுகிறது.

**சுதேச வர்த்தமானம்**

**பழையவருடமும் கோல்களும்**

முன்னர் எந்த ஒருவருடத்திலும் இல்லாதவிதமாகச் சென்ற 1956-ம் ஆண்டிலே இலங்கையில் 483 கோலைகள் நிகழ்த்திக்கின்றன. சென்றமார் கழியிலமாத் திரம் நடந்தகொலைகள் 49, ஆனால், கல்லோயாக் கலகத்தின்போது நிகழ்த்த பலாத்காரகொலைகள் இந்தக் கணக்கில் அடங்கவில்லை. அக்கலகத்தில்தேர்த்த 150 கோலைகளும் சேர்க்கப்படுமிடத்துச் சென்றவருடக்கொலைகள் எல்லாமாக 633 ஆகும். முந்திய 1955-ம் ஆண்டில் நடந்தகொலைகள் 466. இதற்குமுந்திய 1954-ம் ஆண்டில் 429 கோலைகள் நடந்திருக்கின்றன. சென்ற வருடத்திலே விதிவிபத்துகளால் இறந்தவர்களைத் தொகை 293. இவர்களில் 27 பேர் சென்றமார் கழியில் இறந்தவர்கள்.

**புத்தபிக்குகள் ஐக்கியமுன்னணி**

புத்தபிக்குகள் ஐக்கியமுன்னணி ஆக்கப்படுமுன் இலங்கையில் நாளொன்றுக்கு ஏறக்குறைய ஒரு கொலை நடந்தவந்தது; ஆனால், அது ஆக்கப்பட்டபின் அது நாளொன்றுக்கு இரண்டாகிவிட்டது; புத்தபிக்குகள் புத்தமதவிஷயமாய்த் தங்களிடம் எதிர்பார்க்கப்படும் எதனையும் செய்கிறவர்களாயில்லை; சிலபிக்குகள் நாட்டையே பழாக்கிவிட முனைந்துகொண்டிருக்கின்றனர்; அவர்களில் ஒருவர் கிறிஸ்துவர்களின் உணர்ச்சிகளைப் புண்படுத்துவதான புத்தமதம் ஒன்றைப் பிரசாரஞ்செய்கிற அளவிற்கும் இறங்கிவிட்டாரென அன்று மாவித்தருவில்லடைபெற்ற கூட்டம் ஒன்றில் திரு. ஜே. ஆர். ஐயவர்த்தகூறியிருக்கிறார்.

**யாழ்ப்பாண - மலையாளப்புகையிலை**

நிகழும் 1957-ம் ஆண்டு ஆவணிமாதத்துடன் முடிவடையவிருக்கின்ற இலங்கை-இந்திய புகையிலை ஒப்பந்தம் தற்போதுள்ள நிபந்தனைகளுடன் புதுப்பிக்கப்பட மாட்டாதென்றும், இலங்கைப் பிடித்தொழிலாளரின் நலன்கருதிச் சிலமாற்றங்களுடன் தான் புதுப்பிக்கப்படுமென்றும் சென்ற 12-ந்திகதியன்று தம்மைக்கண்டுபிசிய ஐக்கிய பிடித்தொழிலாளர் சங்கத்தின் தூதக் கோஷ்டி ஒன்றுக்குக் கைத்தொழில் மந்திரி தெரிவித்திருக்கின்றார் இலங்கை-இந்திய புகையிலை ஒப்பந்தம் இலங்கைப் பிடித்தொழிலாளருக்குப் பெருங்கஷ்டங்களை உண்டுபண்ணுவதால் அதனைத் தற்போதுள்ள நிபந்தனைகளுடன் புதுப்பிக்கக்கூடாதென்பதும் இந்தத் தூதக்கோஷ்டி கைத்தொழில் மந்திரிக்கு விடுத்த கோரிக்கைகளில் ஒன்றாகும்.

**பண்ணைக்கடல்வீதி**

பண்ணைக்கடற்பாதையை முடிவிட்டு அதனிடமாக விதி அமைக்கும் வேலைகள் சம்பந்திலே ஆரம்பிக்கப்படவிருக்கின்றன. இந்தவிதி அமைக்கப்பட்டதும் யாழ்ப்பாணம்-திவுப்பகுதிப் போக்குவரத்தில் இருந்துவருங்கஷ்டங்கள் நீங்கிவிடும். பண்ணைக்கடலினூடாக விதியமைக்குமிடத்து இடையிலே கடலுக்குமேலாக 300 அடி நீளமான ஓர்பாலம் அமைக்கப்படும். இதற்கென்று அக்கடலிலே தற்போது இருந்துவருகின்ற பெரியமதகு இடிக்கப்பட்டு, அதனிடமாக அமைக்கப்படும் ரவினமாதிரியான அசையும் தொங்

குபாலத்தினூடாக வள்ளங்கள், வத்தைகள் போக்குவரத்துச் செய்யக் கூடியனவாகும். சுமார் மூன்று மீட்டர் ரூபாவரை செலவாகுமென மதிப்பிடப்படும் இந்தவேலைகளெல்லாம் ஒரு வருடகாலத்தில் பூர்த்தியாகுமென எதிர்பார்க்கப்படுகிறது. பாலத்தை அமைக்கும் வேலை ஒப்பந்தகாரரிடம் ஒப்படைக்கப்படுமென்றும், அதற்கான கேள்விப்பத்திரங்கள் வினாவின்கோரப்படுமென்றும் தெரியவருகிறது.

**அந்த ஆபாச துண்டுப் புத்தகம்**

புத்தகுறூவார் தேவதாயாரைப் பெரிதும் நிந்தாட்சனை செய்து எழுதி வெளியிட்ட "கன்னி மரியாதே ஹெற்றி" என்ற அந்த ஆபாச துண்டுப் புத்தகத்தை விலக்கிவைக்குமாறு நடவடிக்கையெடுக்க அரசாங்கம் ஆயத்தப்படுகின்ற இந்தவேளையிலே, இராத்மலானியிலுள்ள பகிரங்கவேலைப் பகுதியிலே பாலங்கள் அமைக்கும் பிரதம எஞ்சினியரின் காரியாலயத்திலுள்ள அரசாங்க ஊழியர்கள் சிலர் தங்கள் வேலைநேரத்திலே அந்தத் துண்டுப் புத்தகத்தை 'டாப்' அடித்துப் பிரதிகள் எடுக்கிறார்களெனக் கண்டறியப்பட்டிருக்கிறது. இதுவிஷயமாய் இந்த அரசாங்க ஊழியர்களிடமிடல் சகுந்தலவடிக்கை எடுக்கவேண்டுமென்று அரசாங்கத்தையும், குறித்த அரசாங்கபகுதித் தலைவரையும் மவுன் லீனியர் வாசிஒருவர் கேட்டிருக்கின்றார்.

**காரியாதிகாரிகளின் இடமாற்றம்**

தென்மராட்சிக் காரியாதிகாரியாய் இருந்துவந்த திரு சாமுவேல் தம்பையா அவர்கள் மந்தைக்காரியாதிகாரியாக மாற்றப்பட்டிருக்கின்றார். இவரிடமாகப் பச்சிலைப்பனி-கரைச்சிக் காரியாதிகாரியாய் இருந்துவந்த திரு. கே. குணரட்ணம் அவர்கள் தென்மராட்சிக்காரியாதிகாரியாக நியமனஞ்செய்யப் பெற்றிருக்கின்றார். திரிகோணமலைக் காரியாதிகாரியாக இருந்துவந்த திரு. ரி. மு. கேசம்பிள்ளை அவர்கள் பச்சிலைப்பனி-கரைச்சிக் காரியாதிகாரியாக நியமனஞ்செய்யப் பெற்றிருக்கின்றார். பூநகரி-துணுக்காய்க் காரியாதிகாரியாய் இருந்துவந்த திரு. எஸ். கந்தப்பிள்ளை அவர்கள் வலிகாமம் கிழக்குக்கு மாற்றப்பட, இவரிடமாகத் திவுப்பகுதிக்காரியாதிகாரியாய் இருந்துவந்த திரு. எஸ். சிவஞானம் அவர்கள் பூநகரி-துணுக்காய்க் காரியாதிகாரியாக நியமனஞ்செய்யப் பெற்றிருக்கின்றார்.

**சிங்கள ஸ்ரீ பிரச்சினை**

"சிங்கள ஸ்ரீ பிரச்சினை ஓர் அற்ப விஷயம்; தற்சமையம் மறைந்துவருகின்ற வகுப்பு வாதத்தைத் திரும்பவும் கிளப்ப ஒருசிலர் இப்பிரச்சினையைச் சூறையாடிவருகிறார்கள்; இதைப்பற்றி நானும், போக்குவரத்துமந்திரியும் இப்பொழுது ஆலோசித்துவருகிறோம்; சிங்கள ஸ்ரீ பிரச்சினை ஓர் சர்வசாதாரண பிரச்சினை; இதை இவ்வளவு பெரிதாக்கி வகுப்புத்துவேஷத்தைக் கிளப்பவேண்டியதில்லை" என்று பிரதமர் பண்டாரநாயகா பத்திரிகைநிருபர்கள் மகாநாட்டில் தெரிவித்திருக்கிறார். சிங்களம் அல்லாதவேறுபாடுகளில் ஸ்ரீ எழுத்தை இலக்கத்தக்கட்டில் பொறித்தால் அரசாங்கம் நடவடிக்கை எடுக்குமா? என்று கேட்டபொழுது, இது பற்றித் தாம் ஆராய்வதற்குமுன் அபிப்பிராயம் ஏதும் கூறுவதற்கில்லை எனப் பிரதமர் கூறலாயினர்.

**மாசி (பெப்ரவரி) — கத்தோலிக்க இலக்கியமாதம்**

“ஆலயங்களை எழுப்பிப் பயனில்லை, பள்ளிகளை நிறுவியும் பயனில்லை, எதிர்க்கவும், காக்கவும் சக்திவாய்ந்த ஒருஆயுதம் நம்மிடமில்லாவிட்டால், அவ்வாயுதம்தான் விசுவாசமும், நேர்மையும் நிறைந்த ஒருகத்தோலிக்க அச்சகம்.”

(அர்ச். 10-ம் பத்திரநாதர்)

“வாசிப்பாரில்லாவிடில் நல்ல அச்சகமிருந்துதான் பயனென்ன? ஆகையால், முதன்முதலில் நீ வாசி. கத்தோலிக்க இலக்கியங்களைப் பிறர் அதிகமதிகமாய் வாசிக்கச்செய்யும் அப்போஸ்தலனாயிரு.”

(11-ம் பத்திரநாதர்)

இம்மாதத்தில் பங்குதோறும் ஒவ்வொரு கத்தோலிக்கனும் கத்தோலிக்க இலக்கியங்களை ஏராளமாய்ப் பரப்பிப் பயன்விளைவிக்க வேண்டும். பொதுக்கூட்டங்கள், சொற்பொழிவுகள், எழுத்துப்போட்டிகள், புத்தக நிலையங்கள், புதியசந்தாக்கள் முதலியசாதனங்களைக்கொண்டு இந்தக் கத்தோலிக்க இலக்கியமாதத்தை வெற்றிகரமாகக் கொண்டாடக் கேட்டுக் கொள்ளுகிறோம். தமிழ்இலக்கியக்கழக வெளியீடுகள் விசேஷகழிவுடன் இந்த மாசிமாதத்தில் விற்கப்படும். விபரங்களுக்குக் கீழ்க்காட்ட முகவரிக்கு எழுதிக்கேட்கவும்.

**தமிழ் இலக்கியக் கழகம், தாத்துக்குடி.**

**சுவாமி. ஞானப்பிரகாசர் சுபமிருத்து இரங்கற்பாக்கள்**

(காட்டில்வளரும் பலகோடி ... என்றமெட்டு)

**ஞானக் குருபிரிய லாமோ — உயர் மோனத் திருமறைய லாமோ — பெரும் தானத் தருசரிய லாமோ — கலை**

**வான முகில்கலைய லாமோ (ஞானக்...)**

**அந்தரித்த ஏழைகளுக் குண்டோ — உந்தன் அடைக்கலமாம் பாதமலர்ச் செண்டே — துயர்**

**வந்தணைந்த பாவிகளுக் குண்டே — உந்தன் வளங்கனிந்த ஞானஉரைக் கண்டே (ஞானக்...)**

**செந்தமிழ்ச் சோலைசெல்வ தாரோ — செழுந் செந்தேன் மலர்பறிப்ப தாரோ — அரும்**

**தண்டமிழ் ஆழ்செல்வ தாரோ — உயர் ஓண்டமிழ் முத்தம்கொணர்வ தாரோ (ஞானக்...)**

**அன்பு கனியும்முகம் போச்சோ — உந்தன் ஆசி உதிரும்கரம் போச்சோ — திருப்**

**பண்பு முதிரும்வரம் போச்சே — உடல் அன்பு மிளகும்உரை போச்சோ (ஞானக்...)**

**ஆலயங்கள் தோறும்வேத உருவே — எம்மை ஆட்கொள்ளும் முறையாய்வைத்த குருவே — இத்**

**தாலமதில் சத்யமாமறையே — என்றும் சாலச் சிறக்கவைத்த முறையே (ஞானக்...)**

[ அந்நாளில் ஆசிரியர் எம். ஜே. எஸ். இயற்றியது ]



**பல தேசங்களில்**

**பிரித்தானிய புதியபிரதமர்**

பிரித்தானியிலே கடந்த ஒருவாத்தில் நிகழ்ந்துள்ள ஓர்பெரியசம்பவம் அதன்பிரதமரான சேர் அந்தோனி ஈடன் அவர்கள் சுகத்தாழ்வுகாரணமாகத் தமதுபதவியை இராசிராமாச்செய்தமையேயாகும். இதுமாதிரிமன்று, அவர் பிரித்தானிய பாராளுமன்ற அங்கத்துவ பதவியையுமே இராசிராமாச்செய்திருக்கின்றார். இவரிடமாகத்திரு. ஹேரோல்ட் மாக்மில்லன் அவர்களைப் பிரதமராக மகாராணியார் நியமனஞ்செய்திருக்கின்றார். புதியபிரதமரும் எகிப்துவிஷயமாய்த் தமக்கு முன்னிருந்த பிரதமரின் கொள்கையை கடைப்பிடிக்கப்போவதாகத் தெரிவித்திருக்கின்றார்.

**நகத்தைப்போலும் கோடியன்**

வடசைபிரியாவிலுள்ள சோவியற் சிறைமுகாங்கனின் நிலைமைகள் “நாகத்துக்குரியனபோன்ற மிகவுங்கொடியன்” என்று சோவியற் ரூஷியாவிலிருந்து சமீபத்திலே விடுவிக்கப்பட்டுத் தங்கள் சுவராட்சிக்குத்திரும்பிய கடைசியான ஜப்பானியகைதிகள் ரோக்கியோநகர்சேர்ந்ததம் கூறியிருக்கிறார்கள். கோகன்மாறு என்ற ஜப்பானிய கப்பலிலே கொலிமாஎனுமிடத்திலிருந்து திரும்பிய இந்தஜப்பானிய கைதிகள் 1,025 பேரும் வெளியிட்ட செய்தியிலே சைபிரியமுகாங்கனிலுள்ள கைதிகளில் ஜப்பானியர், ஜேர்மனியர், போலாந்தர், ஹங்கேரியர், உக்ரேனியர்முதலானோர் அடங்கியிருக்கிறார்கள். அந்தமுகாங்கனில் மொத்தமாகஏறக்குறையப் 13,000 கைதிகள் இருந்தவருகிறார்களென்றும், அவர்களைச் சோவியற்அதிகாரிகள் பாரியகறிமினல் குற்றவாளிகளாகநடத்தித் தினமும்பத்தமணி நேரம் பலவந்தமாகக் கடின வேலைசெய்வித்து வருகிறார்களென்றும், கொலிமாஎனுமிடத்து முகாங்கனில் இருந்தவாருகின்றகைதிகளில் பெரும்பாலார் சைபிரியாவின்மலை நாடுகளில் யூரேனியம், பொன்,

குரோம், மனகாஸிஸ்முதலாம் லோகப்பொருட்களை அகழ்ந்தெடுக்கும் சாங்கங்களில்வேலைசெய்தவருகிறார்களென்றும், அங்குசீதோஷ்ணநிலை அடிக்கடி சதபாகத்துக்குக்கீழ் 50பாகைக்கு இறங்குகிறதென்றும் தெரிவித்திருக்கிறார்கள்.

**அகதிகளைத்தொடர்ந்த மிருகங்கள்**

ஓர்மனிதன் எங்குசெல்லுகிறானோ அவன்நாயும் அவனுடன்செல்லுகிறதான் என்று மிருகப்பிரியர் கூறுகின்றனர். அவ்வாறே சோவியற்படைகளின் கொடுமைகளுக்காற்றுகுது தப்பியோடி ஆஸ்திரியாவில் அடைக்கலம்புகுந்த ஹங்கேரிய அகதிகள்மட்டிலும் சொல்லக்கூடியதாயிருக்கிறது. உதாரணமாக வியென்னாநகரில் தற்போது இருந்து வருகின்ற 1,23,907 ஹங்கேரிய அகதிகளுடன் 21 நரிவடிவமான அகழ்நாய்களும் சென்றிருக்கின்றன. ஹங்கேரிய எல்லையைக்கடந்து கொண்டிப்போகப்பட்ட ஏனைய மிருகங்களில் 100 குதிரைகளும், 100 மாடுகளும், 50 பன்றிகளும் இருசெம்மறியாடுகளும், பலவாத்துக்கூட்டங்களும், மூன்றுகாடிகளும் அடங்கியிருக்கின்றன.

**தோளில்புதைத்திருந்தருண்டு**

வீடுகளுக்கு மைபூசுகிறவனுள் 66 வயதுடைய இசிடோர் ஜீன்என்ற முன்னைநாள் போர்வீரன்ஒருவன் சில தினங்களுக்குமுன் பரீஸ்நகரவீதிஒன்றிலே தனதுசைக்கிளுடன் புரண்டு வீழ்ந்துகாயமடைந்தான். ஆஸ்பத்திரியில் டக்ரர்மார் அவனுக்குண்டான காயத்தை எக்ஸ்-ரேகொண்டு படம்பிடித்தபோது, முதலாவதுஉலகயுத்தத்தில் பாய்ந்தருண்டுஒன்று கடந்த 42 வருடங்களாக அவன்தோளில் இருந்து வரக்கண்டறியப்படலாயிற்று. 1914-ம் ஆண்டு ஆவணிமாதம் பெல்ஜியத்திலே சார்லெரோய்யுத்தத்தின்போது தன்னுடைய தோளில்ஏறப்பட்ட ஓர் காயத்துக்கு யுத்தகள ஆஸ்பத்திரியினரில் தான்சிகிச்சைசெய்யப் பெற்றதாக அந்தக்குண்டைவெளியேற்றிய டக்ரர் மாருக்கு அவன் கூறலாயினன்.

**சுதந்திரதீனம் துக்கதினமா?**

அடுத்தநிகழும் மாசிமாதம் 4-ந்திக திவருகின்ற சுதந்திரதினத்தை ஓர் துக்கதினமாக அகில-இலங்கைத் தமிழ்க் காங்கிரஸ், தமிழரசுக்கட்சி ஆகியவற்றின் தலைவர்களும், மற்றும்தமிழ்அரசியல்வாதிகளும் கொண்டாடப்போவதாகச் சமீபத்தில்கூறியிருப்பதை உள்நாட்டுமெத்திரி சென்ற நாள் ஏ. பி. ஜயசூரிய பிரதமரின் கவனத்துக்குக் கொண்டுவந்திருப்பதாகத் தெரியவருகிறது. கடந்தவருடங்களைப்போன்று இவ்வருடம் சுதந்திரதினத்தைக் கொண்டாடுவதில் வடமாகாண, கீழ்மாகாண மக்களிடையே அவ்வளவு உற்சாகமில்லையென்று உள்நாட்டு அமைச்சருக்குத் தெரிவிக்கப்பட்டிருப்பதாகச் சொல்லப்படுகிறது. சுதந்திரதினத்தைக் கொண்டாடுவதோ, இல்லை யானென்பதைத் தீர்மானிப்பதற்குத் தமிழருக்குப் பூரணசுதந்திரமும், உரிமையும் இருக்கிறது; தமிழரின் தீர்மானத்திலும், நடவடிக்கை முதலியவற்றிலும் மற்றவர்கள் தலையிடமுடியாது; சுதந்திரதினத்தில் கறப்புக் கொடுக்களைப் பறக்கவிடுவதானும் அனுமதிக்கப்படுமென்று பிரதமர்தெரிவித்திருக்கின்றார்.

● ஐக்கிய அமெரிக்க தேசத்திலே சென்ற ஆண்டில் 5 கோடியே 20 லட்சம் கார்கள் நடமாடின. மற்றோர்விதமாகச் சொன்னால், அத்தேசமக்களில் ஒவ்வோர் நூறுபேருள்ளும் ஒருவர்வீதம் சொர்த்தக்கார்கள் வைத்திருக்கின்றார்கள்.

**நல்லூர், சுவாமி. ஞானப்பிரகாசர்**

(1-ம் பக்கத் தொடர்ச்சி)

சேற்றப்படக்காணும் மகிழ்ச்சியை அடைந்தார். இப்பணியை மற்றோர் குருப்பிரசாதி தொடர்ந்து பதமையாக நடத்திவருகிறாரென அறிவது சந்தோஷமே. சுவாமிகளின் சொற்கலைப் புலமையைக் கண்டுமகிழ்ந்த ஆரியதிராவிட பாஷாபிவிருத்திச்சங்கம் முன்னோர்போதும் ஒருவருக்கும் வழங்காத “சொற்கலைப் புலவன்” என்னும் சிரியப்பட்டத்தை அவருக்கு வழங்கிற்று.

சுவாமிகள் தமிழ்ப்பாஷையின் வளர்ச்சிக்காகவும், எமதுசற்சமய விருத்திக்காகவும் எழுதிய நூல்கள் அனந்தம். அவற்றைப்பற்றி ஈண்டெழுதினால் விரியுமென்றஞ்சி விடுகின்றேன்.

**வண. ஞானப்பிரகாச அடிகளின்....**

(1-ம் பக்கத் தொடர்ச்சி)

அன்புபுழியே ஆருயிர்வழியெனக் கண்ட ஞானியாய், மலையுபதேசமே கலைமெனக்கொண்ட ஆண்ணலாய்விளங்கிய நம் அடிகள், பொய்யுடல் நீத்துப் புகழுடல்கொண்ட பத்தாவது வருட நிறைவு ஞாபகதினம் அண்மையில்வருகிறது. அவர்நினைவுதினத்தைக் கொண்டாடுகிறாரும், பொதுவாகத்தமிழ்பிமானிகளும், ஆதரவாளர்களும் அடிகளுக்கு ஓர் ஞாபகசின்னத்தை அமைத்து ஆண்டுதோறும் அவர்விழாவைக் கொண்டாடுதலே சாலச்சிறந்த கைங்கிரியமாகும். சுபம்.

எஸ். பி. ஞானசோதி மத்துவில்

**சுதேச வர்த்தமானம்**

**மாதோட்ட தபால்**

**இலகுபோத தமிழ்நெடுங்கணக்கு**

— நாட்டுத்தாதன் —

**பேர்க்களின் வெளியேற்றம்**

ஆஸ்திரேலியாவில்போய்க் குடியேறும்பொருட்டு சுமார் 40பேர்க்கர்கள் (பறங்கியர்கள்) சென்றவெள்ளிக் கிழமை கொழும்பிலிருந்து ஓர்கப்பலிலே அங்குபயணமாணர்கள். சென்ற வருடம் நூற்றுக்குமேற்பட்ட பேர்க்கர்கள் ஆஸ்திரேலியாசென்று குடியேறியிருக்கிறார்கள்.

**மிஷனரிமாடும் புத்தபிக்குவும்**

தங்கள் முழுமுயற்சியையும் உண்மையான சேவைப்போக்கில் நிர்மாணத்திருக்கின்ற கத்தோலிக்க-கிறிஸ்தவ மிஷனரிமார்களை யிட்டு நீங்கள் ஆச்சரியப்பட வேண்டுமென்று அன்று இரத்தினபுரிப் புத்தநாயுறுவாரப் பாடசாலையின் வருடாந்தவிழாவில் ஹென் பிற்றகெதற ஞானசீகனனும் புத்தகுரு பேசியிருக்கின்றார்.

**மட்டக்களப்புப் பட்டினசபை**

மட்டக்களப்பு புதியபட்டினசபையின் முதலாவது கூட்டம் சென்ற 11-ந் திகதியன்று நடைபெற்று, அதன்புதிய தலைவராகத் திரு. ஏ. எஸ். டி. கனகசபை அவர்களும், உபதலைவராகத் திரு. ஜேம்ஸ் சற்குணம் அவர்களும் ஏகமனதாகத் தெரியப்பெற்றிருக்கிறார்கள். தலைவரும், புதியதலைவரும் போட்டியின்றித் தெரியப்பெற்ற மையானது அப்பட்டினசபையின் சரித்திரத்தில் இதுதான் முதன்முறையாகும். தலைவர்தமிழரசுக்கட்சி அபேட்சகராகத் தேர்தலில் போட்டியிட்டார்.

**திரிகோணமலைக் கடற்படைத்தளம்**

திரிகோணமலையிலுள்ள கடற்படைத்தளத்திலே பிரித்தானிய அரசாங்கத்தால் செலவிடப்படும் பெருந்தொகைப் பணத்திலே முப்பதினாயிரத்துக்கு மேற்பட்ட குடும்பங்கள் நேர்முகமாகவோ, அன்றேல் மறைமுகமாகவோ தங்கி வாழ்க்கை நடத்துகின்றன; பிரித்தானிய அரசாங்கம் கடற்படைத்தளத்தைக் கைவிட்டு வெளியேறுமிடத்துத் திரிகோணமலைப்பட்டினம் ஓர்வனூர்தாமகிவிடுமென அன்று திரிகோணமலையைச் சேர்ந்த பிரமுகர்களின் கூட்டம் ஒன்றிலே கப்ரின் ஏ. சி. கனகசிங்கம் அவர்கள் கூறியிருக்கின்றார்.

**ஒருபாடபுத்தக சுற்றறிக்கை**

இலங்கையிலுள்ள சகல அரசாங்க பாடசாலைகளும் நத்தால்-புதுவருட பிறப்பு விடுமுறைகளும் முடிந்து சென்ற 3-ந் திகதியன்று மறுபடியும் ஆரம்பமாயின. தற்காலிக வித்தியாதி காரியிடமிருந்து அனுப்பப்பட்டிருந்த ஓர் சுற்றறிக்கைப்படி, ஆரம்பபாடசாலைகளில் ஆங்கிலம், கணிதம், சிங்கள மாகிய மூன்று பாடங்களில் ஒவ்வொன்றுக்கும் ஒவ்வொரு பாடபுத்தகமே பாவிக்கப்பட வேண்டியன. ஆனால், மகாரகாமாப்பகுதியிலுள்ள அதிகமான பாடசாலைகள் அந்தச் சுற்றறிக்கையை அலட்சியஞ்செய்துவிட்டன. உதாரணமாக மடிவெல்லா எனும் இடத்திலுள்ள அரசாங்க சிங்களப்பாடசாலை மூன்றாம்வகுப்புக்கு நான்கு சிங்களப்பாடபுத்தகங்களை வாங்கும்படி மாணவர்களைக் கேட்டிருக்கிறது. எஸ். எஸ். சி. வகுப்புக்கு மாணவர்களின் பாடபுத்தகங்கள் ஏறக்குறைய 50 ரூபா செலவுபிடித்திருக்கிறது.

ஐயா! இற்றைக்குப் பதின்மூன்று ஆண்டுகளாக நாட்டின் நன்முன்னேற்றங்கருதித் தான் எழுதிய நுப்பிய கற்புகதைபோன்ற விஷயங்கள், கட்டுரைகளைவாவேற்று வெளியிட்டுவந்த "காவலன்" ஆசிரியருக்கும், ஆர்வமாக அவைகளைப்படித்துவந்த வாசகர்களுக்கும் "தூதன்" புதுவருடசோபனங்கூறி இப்புத்தகண்டிலும் மாதோட்டத்தபால் எழுதிய நுப்ப முன்வந்திருக்கின்றான். ஐயா! இம்முறை காலமழைமுன்னிறியதாலும், கட்டுக்கரைக்குளத்தின் நீர்மட்டம் திருப்தியற்றதாயிருப்பதாலும் நெற்களனிகள் வளங்குன்றிக் காட்சியளிப்பது உழவர்மனங்களை உருக்குவதான ஓர் செய்தியாகும். கடவுளின் கருணைமழையின்றேல இந்தப்பெரும்போக வேளாண்மையும் நற்பலன் தருவது அசாத்தியம்.

**நிரந்தர ஆஸ்பத்திரி:** பாலம்பிட்டிக் கிராமமுன்னேற்றசங்கப்பொதுக்கூட்டத்திலே அப்பகுதிக் கென ஓர்பிரத்தியேக ஆஸ்பத்திரியை அமைத்துத்தருமாறு மன்றார், அரசாங்கஅதிபர் திரு. டபிள்யூ. பத்திரான அவர்களிடம் வேண்டுகோள் செய்யப்பட்டுள்ளது. அதற்கு அவர் அளித்தபதிலிலே, பெரியமடு, பாலம்பிட்டி, பன்றிமுறிச்சானுகிய கிராமங்களில் வசிக்கிறவர்களுக்கும், மருதமடுத்திருப்பதி யாத்திரிகர்களுக்குமாக நிரந்தரமான பெரிய ஆஸ்பத்திரி ஒன்று மடுமுகாமில் அமைப்பதற்கான ஏற்பாடுகள் செய்யப்பட்டுவருவதாகக் குறிப்பிட்டார். இது எவர்க்குமே சந்தோஷமான செய்தியாகும்.

**மலேரியா முன்னேற்றசங்கம்:** நத்தால் பண்டிகையை யடுத்து ஓர் நாள் இரவு நுளம்பினங்களின் பிரபலஸ்தர்கள் ஒருங்குசேர்ந்து இசமாலத்தாழ்வுக் கிராமத்தையடுத்த பற்றைபுகான மைதானத்தில் பொதுக்கூட்டம் ஒன்று நடத்தின. அப்போது மழைபெய்துகொண்டிருந்ததால் கூட்டம் மிகுந்தகுதூகலமாக நடைபெற்றது. காலங்கண்ட ஓர் விருத்தாப்பியநுளம்பு அதற்குத் தலைமைதாங்கி நிகழ்த்திய ஆரம்பபேச்சைத்தொடர்ந்து ஓர்வாசிபுநுளம்பு எழுந்து உணர்ச்சிததும்பப் பெரிதும் காரசாரமாகப் பேசியதாவது:

நமதுசாகியத்தாருள் என்றமில்லாத விதமாக இன்று அத்துணை பெருந்தொகையானோர்கள் வந்துகூடியிருப்பதையிட்டு நான் பேருவகை கொள்ளுகிறேன். விஞ்ஞான அறிவுமிக்க இந்தக்காலத்திலே மக்கள் எம்மைப்பரிநாசஞ்செய்ய எவ்வளவோ சூட்சிகளைக் கையாளுகின்றனரென்பது நாம் அறிந்ததே. அதனால்தான் மனம்பேதலித்துப் பின்வாங்கப்படாது. நமது பலமெல்லாங்கொண்டு எம்முடைய குலப்பண்பாடும், கலாச்சாரமும் அணுவத்தையுங் குறைய விடாது அவற்றைப் பாதுகாத்துவரவேண்டும். இன்னுங்கேளுங்கள்: தற்காலம் மக்களிடையே விஞ்ஞானம் எவ்வளவாக விருத்திபெறுகின்றதோ அதிலும் பன்மடங்காக மெய்ஞ்ஞானம் குன்றுகிறது. இந்த உண்மையை யுகித்தறியும் மக்கள் இக்காலம்கொகுபூச்சியமே. இதனாலேயே நமதுபாடு

ஓர் லவுக்கு நற்பலனைக்கொடுக்கின்றது. (காசோஷமும், ஆர்ப்பரிப்பும்) எனவே, இந்த அருமருந்தன்ன தருணத்தை நாம் கைநெழிந்துவிடாது கரே பனிபெய்யும் இக்காலத்திலே பல மலேரியாமுன்னேற்ற சங்கங்களை அவசியமென்றுகாணும் இடங்களிலெல்லாம் ஸ்தாபிக்கப் பெரும் முயற்சி எடுக்கவேண்டும். ஏனெனில், எமதுவிரோதிகளான மக்கள் பட்டிக்காடு, பட்டினமென்று பாராது பல வித முன்னேற்றசங்கங்கள், சமூகநிலையங்களை ஆடம்பரமாகத்திறந்து நமதுவாயில் மன்போடச் சமயம் பார்த்தபடியே இருக்கிறார்கள். ஆனால், இன்னொன்று தற்கால மக்களின் போக்கு வெறும்கிலுசி லுப்பேயன்றிப் பயன்தருவதன்று. அவர்கள் நூற்றுக்கணக்கில் அல்ல, ஆயிரக்கணக்கிலே முன்னேற்றசங்கங்கள், சமூகநிலையங்களை அட்டதீசையும் அறியத்தக்கதாய் மிகுந்த ஆர்ப்பரிப்புடன் திறக்கிறார்கள் என்பதுமெய்தான். ஆனால், பிறகு அவைகள் இருந்தவிடமும் தெரியாது அற்றழிந்துபோவதை நாமே கண்கூடாகக் கண்டுவருகிறோம். இதற்குக் காரணம் உத்தியோகமோகமும், சயநலப்பிரியமும். (காசோஷம்) நாம் அப்படிச்செய்யாது சமூகஒற்றுமையுடன் நமது பாவணித்தொழிலான மலேரியாவிருத்தியைப்பெருக்க இன்னும் அதிகமாக முயற்சியெடுக்கவேண்டும். ஆனால், ஒரு இரகசியம். தற்போதுள்ள பாராளுமன்றப்பிரதிநிதி திரு. ஏ. வி. அழகக்கோன் அவர்கள் மீண்டும்மலேரியாத்தடை நச்சுமருந்தைச் சகல குடிசைகளிலும் தெளிக்க வேண்டுமென்று கேட்டு ஓர் மனுவைச் சுகாதாரமந்திரிக்கு அனுப்பியிருப்பதாகத் தெரிய வருகிறது. இதைமனதிற்கொண்டு தயங்காது ஆங்காங்கே பல மலேரியா முன்னேற்றசங்கங்களை ஸ்தாபிக்கவேண்டுமென்ப பேசுமுடித்தது. அதனைத்தொடர்ந்து அவரையதான ஓர்பெண்ணுளம்பு எழுந்து, இப்பகுதியிலுள்ள மூன்று காரியாதிகாரிகள் பிரிவுகளிலும் குறைந்தபட்சம் ஒன்பது மலேரியாமுன்னேற்ற சங்கங்களாவது அமைக்கப்படவேண்டுமென்ப பிரேரிக்கவே, அதுகாசோஷங்களிடையே ஏகமனதாக நிறைவேறியது. இதுவிஷயமாய் ஆலோசனைசெய்து, தீவிர நடவடிக்கைகளுக்கு மாறு ஓர்குழுவும் தெரியப்படலாயிற்று.

**புதிய அங்கத்தவர்:** மீன்பிடி தொழில் ஆலோசனைச்சங்கத்தில் ஓர் அங்கத்தவராகப் பாஷையூர், திரு. ஜி. ஜே. செபஸ்தியாம்பிள்ளை, ஜே. பி. அவர்கள் தொழில் மந்திரியால் நியமனஞ்செய்யப் பெற்றிருப்பதாக அறிந்து தூதன் மகிழ்ச்சியடைகின்றான். இவரைப்போலும் பொதுநல சேவையாளர் பலசமுதாயங்கள், சங்கங்களிலே அங்கத்தவம்வகித்தால் பொதுமக்களுக்குப் பெருநன்மை உண்டாகும்.

**வெள்ளியூபிலி விழா:** மன்றார்பட்டினத்தை ஜனனபதியாகக் கொண்டவரும், தற்போதுவலுனியாக் கட்டளைக்குரவராய் விளங்குபவருமான வண. எஸ். வேந்தர்கோன்சுவா (தொடர்ச்சி 8-ம் பக்கம்)

ஒலிவடிவால் இனிமையும், வரிவடிவால் நீர்மையும்பூண்ட தமிழ்மொழி எழுத்தக்களைப் பிறமொழியாளரும் மிக்திலுதில் படித்தறியவேண்டும் என்னும் அவாத்துண்ட இவ் "அரிச்சுவடியை" வெளியிடநீனைந்தேன். இதில் அட்சரங்களின் ஒலி ஒப்புமை வேற்றுமைநோக்கி அவற்றை வகுத்தும், வர்ணமையால் விளக்கியும் இருப்பதால் இதனைப் பாடசாலைச்சிறுவரும் இலகுவில் விளங்கிப் படித்துப் பயன் அடைவாள் என்பதன் நம்பிக்கையாகும்.

பிரசுராலயம்: ஆக்கியோன்: S. J. C. Press. M. J. S.



**முதல்வருட மரணரூபகம்**

பிறப்பு: 28-4-30 இறப்பு: 19-1-56

ஓராண்டு ஊர்ந்ததுவே மகளை! எங்கள் உள்ளம்தில் முண்டகனல் நூர்ந்ததில்லை நீராண்ட கண்களோடு நெஞ்சம்வெந்து நீருகிப் போகினுமுன் நீனைவுபோமோ? பேராண்டு வாடாத கமலமே! உன்பெற்றோருஞ்சோதரும் வாடுகின்றோம் சீராண்ட பொருலகின் சிறப்புக்கண்ட செல்வமணி! எம்மவர்க்காய் வேண்டு வாயே!

எமதுசிரேஷ்டபுதல்வி லோரேஞ்சியாப்பிள்ளை (கமலம்) தனது இளமைப்பிராயத்தில் இப்புதியைவிட்டு நீங்கிய முதல்வருட நிறைவுதினம் 19-1-57-இல் பூர்த்தியாகிறது. அன்று காலை 6-30 மணிக்கு அர்ச்ச. கொஞ்செஞ்சிமாதா ஆசனக்கோவிலில் துக்கப்பாடற்பூசையும், யாழ்ப்பாணம் அர்ச்ச. யுவானியார்கோவில், திருநெல்வேலி அர்ச்ச. சவேரியார் கோவில், நெடுந்திவு அர்ச்ச. சவேரியார்கோவில் ஆகிய மூன்றுகோவில்களில் துக்கப்பூசைகளும் நடந்தேறும். இதனைக்கண்ணுறும் வண. குருப்பிரசாதிகளே! சங். கன்னியர்களை! அன்பர்களை! இரக்கமுள்ள தேவன் இவவுக்கு நித்திய இளைப்பாற்றியை அருளுமாறு மன்றும் படி வினயமாக வேண்டுகின்றோம்.

இவவின்பிரிவால் துயருறும் தந்தை: ரி. கே. அமிர்தநாதர் தாய்: பொன்றேஸ் அமிர்தநாதர் சகோதரங்கள்: மேரியோசேப்பின் அமிர்தநாதர் நீற்று அமிர்தநாதர் திரேசா அமிர்தநாதர் அன்ரன் சேகரம் அமிர்தநாதர் சேவியர் ஜே. சேகரம் அமிர்தநாதர்

# சுவாமி ஞானப்பிரகாசரின் அந்தியவேளை

“இஃது ஒன்றைத்தான் செய்ய வேண்டுமென நான் நெடுங்காலமாக எண்ணியிருந்தேன்; எனக்கு வந்த பெரியவருத்தத்திலும் தேவன் என்னைக்காப்பாற்றி மேலும் பத்துவருட சீவியத்தைத்தந்தார்; ஆனால், இன்னும் அவ்வேளையில் நான் கையிடவில்லை; இப்போதும் வருத்தம் எனக்கு வந்துவிட்டது; ஆனால், தேவஇரக்கம் எனக்குக் கிடைக்குமென்றே நம்புகிறேன்—உபதேசியார்—பயப்பட வேண்டாம்—பிறக்கப்போகிற 1946-ம் ஆண்டினை நான் அதற்காகவே செலவிடுவேன்” என்று அவர் 1945-ம் ஆண்டு மார்ச்சுமாதம் 1-ம் திகதியன்று பெரிய ஆஸ்பத்திரியில் தமது உபதேசியாருக்குச் சொன்னார். அவ்வாறே வண. சுவாமிகள் 1945-ம் ஆண்டு கார்த்திகை மாதம் 21-ந் திகதி நோய் வாய்ப்பட்டு அந்த ஆண்டு முடிவில் சற்றேசுகம் பெற்றபின் மயிலிட்டியில் இருந்து கொண்டு தாம்பிறத்தலாகிய மானிப்பம்பதியில் முன்னர் நன்கொடையாக அருளப்பட்ட காணியோடு இன்னும் நாலுபாப்புக் காணியாங்கி உறுதிஎழுதிப் பதிவால்வந்தவுடன் பூசணசுகம் பெற்று மயிலிட்டியிலிருந்து நல்லூருக்குப் பங்குனிமாதம் 1-ம் திகதி கிரும்பும் வழியில் மானிப்பாய்க்குப் போனபோது தற்சமையம் அர்ச்சு. அந்தோனியார் கோவில் இருக்கும் இடம் முட்பற்றையாய் இருந்தது.

பற்றைக்குள் பாம்பு நுழைவதுபோலச் சுவாமிகள் நுழைந்து காணிக் குள்போய்க் காணியை ஆட்சிஎடுத்த பின்னர் இந்த இடத்திலே அத்திவாரம் வெட்டி அத்திவாரக்கல்லாட்ட நான் நாளைக்கு 4 மணிக்கு வருவேன் என்று சொல்லிச்சென்று அதேநாளில் அத்திவாரமிடலாயினார். கிணறும் ஒரு மாசத்துள் வெட்டி முடிப்பித்தார். ஆனிமாதம் தொடங்கியவேலை ஆவணி முடிய ஏறக்குறைய முடிந்துவிட்டது. 1946-ம் ஆண்டு புரட்டாசிமாதம் சுவாமியார் அங்குபோய்ப்புதுக்கோவிலில் திவ்வியபூசையும் நிறைவேற்றிக் கொண்டு, அர்ச்சு. அந்தோனியாரே ஆத்தமம்மனைத்தாரும் என்று வேண்டிக் கொண்டு, அங்கே பழிகிடப்பதாகப் புதுக்கோவிலில் தம்மைச் சந்திக்கவந்த குருப்பிரசாதிகளுக்கும், மற்றும் யாழ்ப்பாணக் கிறிஸ்துவர்களுக்கும் ஹாஸ்யமாகச் சொல்லிவந்ததை நான்காதாரக் கேட்டிருந்ததால் இதனை வரைய மனந்துணிந்தேன். ஆத்துமாக்களுக்காகப் பழிகிடக்கிறேன் அந்தோனியாரிடம் என்று முன்போலச் சொன்னதைக்கேட்ட குரவர்களில் வண. பிலிப் பொன்னையா சுவாமியாரும் ஒருவர். காலஞ்சென்ற திரு. ஏ. பிரான்சிஸ்பிள்ளை மற்றொருவர். 1946-ம் ஆண்டு புரட்டாசிமாதம் 22-ம் திகதி நடைபெற்ற திறப்புவிழாவின் போது என்னிடம் சொல்லியனுப்பிய எல்லாரும்—பிரதானமாய் அவாது இனசனமாயுள்ள டக்ளர் கதிரவேலு, மதியாபாணம், இன்னும் நூறுபேருக்கு மேற்பட்ட இனசனரும், மற்றும் நாலாண்டுகளிலுமிருந்த வந்துகுழுவிய கிறிஸ்துவர்களுமாக ஆயிரம் மக்கள் கூடியிருந்து பூசைகாணும்போது, பிரசங்கநேரத்தில் வருத்தமாயிருந்த சுவாமியவர்கள் பிரசங்கபிடத்தேறி,

தம்முடைய இருதயத்திலிருந்த ஆத்தமவாஞ்சையைக் காட்டி, “நான் ஊரெல்லாம் சுற்றித்திரிந்து ஆத்துமாக்களைக் கொள்ளைகொண்டேன்; எனது சொந்தக்காரராகிய உங்களுக்காகவும், உங்களின் மனத்திரும்புதலுக்காகவும், நீங்கள் எல்லோரும் ஒருசுத்தவாளின் பெயரையே சொன்னீர்கள்; அவரையே உங்களுக்குத் தந்திருக்கிறேன்” என்று அலங்காரமாக வைக்கப்பட்டிருந்த கூட்டுக்குள் அந்தோனியாரின் திருச்சுருபத்தை ஸ்தாபிக்கலாயினார். பின்னர் வேதவாக்கியங்களை எடுத்தாரைத்து அவர் அன்று சொன்ன பிரசங்கத்தால் அவரின் இனசனர்கள் மனம் கரைந்தபடியே வீடுபோய்ச் சேர்த்தார்கள்.

இன்னும் ஓர் ஆண்டு அவர் சீவந்த ராயிருக்கில் இன்று 50 ஆத்துமாக்கள் அக்கோவிலில் அவரின் உறவினராயிருப்பார். ஆனால், தேவசித்தம்வேறாகி விட்டது. இப்போது கோவிலிலிருந்து வரும் காணிக் குழுண்டினுள்ள காணி ஐந்துபாப்பையும் வாங்கிவிடவேண்டுமென்று அவர் பிடிவாதமாய்நின்று 1946 மார்ச்சுமாதம் 31-ந் திகதியன்று பாப்பு 1,000 ரூபாவாகிவிடவேசரி நான் வருடப்பிறப்புக்கு வீட்டுக்குவந்துவிட, அன்றிரவே அங்கு தம்முடையிருந்த இருவரைக் காரில் நொத்தாரிசுவோடு காணிக்காரன் வீட்டுக்கனுப்பி உறுதி எழுதுவித்துக் கொண்டார்.

1947-ம் ஆண்டு தைமாதம் 2-ம் திகதி காலை நான் சென்றதும் உபதேசியார் எல்லாம் முடிந்தது; எனது ஆசை பூர்த்தியாகிவிட்டது என்று சொன்னார். சாவ வல்லபராகிய சர்வேசரனும் அவர் ஆற்றிய திருத்தொண்டுகளுக்குச் சம்பாவனைகொடுக்க அவரை அழைக்கும் காலமும் அண்மியிவிட்டது. 3-ம் திகதி காய்ச்சல்தொடங்கியது. 6-ம் திகதியளவில் காய்ச்சலோடு ஒருமுச்சுமஎழுந்தது. இந்தமுச்சு ஆகாது, ஆஸ்பத்திரிக்குப் போவோம் என்று நான்கேட்க, அது ஒன்றும் செய்யாது என அவர் சொல்லிவந்தார். ஈற்றில் மானிப்பாய் ஆஸ்பத்திரியில் கொண்டுபோய் வைத்திருந்தோம். அறிவோடிருக்கையிலே பலகுருப்பிரசாதிகள்வந்து கதைத்த போது பலபுத்திமிகளை அவர்களுக்குச் சொன்னதோடு, அகராதியைப்பற்றிப் பேசினால், தேவசித்தம், அவர் எனக்குச் சீவியத்தைத்தந்தால் முடிப்பேன்; அன்றேல் அவருடைய திருச்சித்தம் போல ஆக்கவது என்று சொன்னது அருகிலிருந்து என்கா தில் விழுந்து கொண்டுவந்தது. ஆட்கள் இல்லாது போனால் தமது மீசாமைப்பற்றியே என்னிடம் கேட்டுக்கொண்டிருப்பார். மறுமொழி சொல்லாதபோதுகோபித்ததும் உண்டு. 18-ம் திகதி அறிவுகொஞ்சம் குன்றியபடியால் மேற்றிராணியாண்டவருக்குத் தெலிபோனில் அறிவித்தேன். உடனே வண. சூசைநாதர் சுவாமியார்வந்து உயிர்பிரியுமளவும் அவருடன்காத்திருந்தார். சனங்களும் கேள்விப்பட்டிக் கூட்டம்கூட்டமாய் சரிந்தவண்ணமிருந்தார்கள். 22-ம் திகதி காலை அவன்னைபூசுதல் கொடுக்கப்பட்டு அன்றுபகல் 12 மணியளவில் படைத்தோன்கரத்தில் அவர் தமது ஆன்மாவை ஒப்படைத்த மாணநித்திரையானார்.

வெளிவந்து விட்டது!  
சிவக்கொழுந்து - மஹாதேவன் இயற்றிய  
**1. உயர்தர எண்கணிதம்**  
G. C. E. பரீட்சை, ஆசிரிய கலாசாலைப் பிரவேசம், ஆசிரிய பயிற்சிப் பரீட்சை ஆதிகவற்றிற்காயது. சிறந்த விளக்க முறைகள்! — நூற்றுக்கணக்கான அப்பியாசங்கள்! மணிக்கூட்டுக் கணக்குகள்! — பந்தய ஓட்டங்கள்! மடக்கை அல்லது லாகிரிதம்! — பல இன அப்பியாசங்கள்! பரீட்சைப் பத்திரங்கள் ஆதிகவன பொருந்தியது.  
விலை ரூபா 4-00

**2. உலக பூமிசாஸ்திர விளக்கம்—ரூபா 7-75**  
G. C. E. வகுப்புக்கு அகூர, கேத்திர கணிதங்களும் விரைவில் வெளிவரும்.  
பிரசாரம்: வடலங்கா புத்தகசாலை பருத்தித்துறை.

## கிறிஸ்மஸ் ஆண்டுமலர் 1956

தொகுப்பும் வெளியீடும்:  
வண. M. J. மரியாம்பிள்ளை  
வண. J. A. கருணாகர்  
பிரசாரம்: அர்ச்சு. சூசைமாமுனிவர் அச்சகம்.  
விலை: ரூபா 2-00.

“கத்தோலிக்கசேவையை இரண்டு பெரும்பிரிவுகளாகப் பிரிக்கலாம். ஒன்று, உத்தமவாழ்க்கை. மற்றையது, பகிரங்கசமயசேவை. பகிரங்க சமயசேவையை ஒரு உத்தம கத்தோலிக்கன் எழுத்து, பேச்சு, கிரியை என்ற மூன்று துறைகளிற் புரியலாம்” என்று இம்மலரில் போரூசிரியர் ஒருவர் கூறுமாப்போல், எழுத்தமுலம் கத்தோலிக்கசேவைபுரியும் நோக்கத்தோடு இம்மலர் உருவாகியுள்ளது. இளம் உள்ளங்கள் அறிவுவிடாய் கொண்டு தவித்துத்திரியுங்காலம் இது. அவர்களின் விடாய்க்கேற்றுவகையில் நல்ல அமிர்த்தத்தானிகளைப் பருவமறிந்து நாம் பருக்கத் தவறுவோமாகில் அவர்கள் தாகமேலீட்டால் நச்சுத்திராவகங்களை அருந்தி நாசமடையவுங்கூடும். அறிவூட்டுவனபோல் ஆசைகாட்டி மோசஞ்செய்யும் நச்சுப்பிரசாரங்களுக்கும் நம்மூட்டிற் குறைவுண்டோ?

நமது ஆயிரின்பேருரை இம்மலரின் மகத்துவத்தையும், அதன் நோக்கத்தையும் இனிதே புலப்படுத்துவதாகும்.

“...இம்மலரைத் தொகுத்தவர்கள், எம்பண்பாடு, இவ்வுத்தம நாதேவனின் அருளிற்றதொய்து தினைத்தோங்கச் செய்கின்றனர். இத்தகைய பணிகளினாலேயே எமது சீவியம் கிறிஸ்துவை மையமாகக்கொண்டு செல்லும். எம்சீவியத்தைத் தகுந்தமுறையிற் சீர்ப்படுத்த அவசியமென அவர்தந்த மெய்ஞ்ஞானத்தையும், ஒழுக்கமுறையையும் மக்களுக்கு அளிக்க எமது மொழிக்கு இதுவொரு சிறந்த தருணமாகும். அவற்றை அறிந்தாற்றான் எமது சீவியத்தைச் சீர்ப்படுத்த முடியும்” என்பதே அது. (பக்: 5).

இம்மலரிலே ஆயர்களின் ஆசிச்செய்திகள், சமயக்கட்டுரைகள், கதைகள், கவிதைகள், இலக்கியக்கட்டுரைகள் ஆதிகவன இடம்பெற்றுள்ளன. சிலாப மேற்றிராணியார் மகாவர், எட்டமன்ட் பிரிஸ் ஆண்டவர் அவர்களும், தூத்துக்குடி மேற்றிராணியார் மகாவர், தாமஸ் ஆண்டவர் அவர்களும் கட்டுரைகள்

எழுதி மலருக்குத் தனிப்பெருஞ் சிறப்பளித்திருக்கின்றனர்.

இதிலுள்ள கதைகள் ஏழும் ஏழுவகையானவை. நிகழ்ச்சிகள் அழகாக அமைந்துள்ளன. “கடைசிச்சீப்பு” எவனும் தனது கடைசிராள் இதுவென்று நத்தால் நாளில் நடந்து கொள்ளவேண்டுமென்றும், “இறுதி முச்சில்” விடாப்பிடியானசெயல் தப்பாது பலனளிக்கும் என்றும் எடுத்துக் காட்டி நிற்கின்றன. கழுதைசொன்ன கதை ஒருபுதியசுருட்டி. அது பாலன் பிறப்புச் சரித்திரத்தை ஒருபுதியபாணியாக வர்ணிக்கின்றது. சிறைமாதத்தில் குழந்தைகளை வலுவில்பெறுவிப்பது நல்லதல்ல என்று புத்திபுகட்டுகின்றது “தாயும்சேயும்”. பேதுருவுடைய காணிக்கையின் பெருமையையும், பாபர் ஆசீர்வாதத்தின் குறிக்கோளையும், ஜெரூட்டின் தேவஅழைத்தலையும் ஏனையமூன்று கதைகளிலும் காணலாம். தேம்பாவணியை நயக்குமுகமாக இருஇலக்கியக்கட்டுரைகள் அமைந்துள்ளன. உயிருள்ள இலக்கிய நூல்கள் வெளிவரவேண்டுமென ‘தமிழ் மறுமலர்ச்சி’யில் வண. முறையிஸ் சுவாமிகள் முறையிடுகின்றார். கவிதைகள் ஐந்தும் சொல்லமுதும், பொருளமுதும், கற்பனைநயமும் ஒருங்கே அமையப்பெற்றுக் கற்பவர உள்ளத்தைக் கொள்ளைகொள்கின்றன.

இம்மலரின் அகஅழகுகள் பலவற்றையும் காட்டினேன். இனிப் புறஅழகுகள் பற்றிப் பார்ப்போம். அச்சு வேலைகள், ஏனைய அமைப்புக்கள் எல்லாம் பொற்குடத்துக்குப் பொட்டிட்டவாறாக நன்குபொருந்தியுள்ளன. மூவாண அட்டைப்படம். இது தேவதாய் திவ்வியபாலகனை மார்பிற்சேர்த்தியவண்ணம் ஞானசாகரத்தில் ஆழ்ந்தியபாவனையாக வரையப்பட்டுள்ளது. சதாசகாயமாதாவின் வர்ணமுட்டப்பட்ட அழகிய படமொன்றும் இம்மலரிற் பிரித்தெடுக்கத்தக்க வகையாகச் சேர்க்கப்பட்டுள்ளது.

எனவே, இம்மலர் கத்தோலிக்க தமிழ் உலகிற்கு ஓர் அரியசுடராக-வழிகாட்டியாக விளங்கும் என்பதற்கு எட்டுணையும் ஐயமில்லை. வருடந்தோறும் வானாங்கிலே இச்சுடர் ஒளிகான்று வழிகாட்டவைத்தல் வாசகர்களின் ஆதாங்கிலே தங்கியுள்ளதென்பதை உணர்ந்து வாசகர்கள் ஆதரிப்பார்களாக! கத்தோலிக்க கல்விச்சாலைகள் இம்மலரை உவந்துவரவேற்குமென்பது எமது அபிப்பிராயம். எமக்கு உதவிய பிரதிக்காக நன்றி தெரிவித்துக்கொள்ளுகிறோம்.

**மாதோட்டத் தபால்**

(2-ம் பக்கத் தொடர்ச்சி)

மிகளின் குருத்துவ வெண்பொன் யூபிலிவிழா சென்ற 30-12-56 ரூயிறுவாரம் மன்றார்ப்பட்டினத்திலே மிகவும் ஆடம்பரமாகக் கொண்டாடப்படலாயிற்று. அர்ச். செபஸ்தியாரின் அலங்காரமிக்க ஆலயத்திலே அன்று காலை யூபிலித்தொத்திர பாடற்பூசை நிறைவேறியது. பிற்பகல் பெரியணர் வலமும், பின்னர் திருக்குடும்ப கன்னிகாமடக் கலாசாலைமண்டபத்தில் வரவேற்புவிழாவும் சிறப்பாக நடந்தேறின. விழாவிலே முன்னாள் ஆசிரியர் திரு. கிறிசாந்து அவர்களால் அழகியதொர் யூபிலிச்சோபனப்பத்திரம் படித்துக்கொடுக்கப்பட்டதும் பாராளுமன்றப்பிரதிநிதி திரு. ஏ. வி. அழகக்கோன், மன்றார்ப்பட்டின சபைத்தலைவர் ஜெம். என். எம். ஏ. அபுல்காசிம் மரைக்கார், பகிரங்க வேலைப்பகுதி விசுதர் திரு. இரகுநாதன், மன்றார்ப்புக்கையாதிபி லைய தலைவர் திரு. பெர்னாண்டோ என்பவர்கள் பாராட்டுரைகள் வழங்கினார்கள். யூபிலிநாயகர் இன்னும்பல்லாண்டு நல்லசுகபலத்துடன் வாழ்ந்து தங்கயூபிலிவிழாவையுங்காண இறைவன் அருள்பாலிப்பாராக.

**ஆசிரியர்கள் மகாநாடு:** மன்றார்ப்பட்டின பகுதியைச் சேர்ந்த தமிழ் ஆசிரியர்களின் மகாநாடு சென்ற 12-ந்திகதி சனிக்கிழமை பிற்பகல் 2-30 மணியளவில் மன்றார், அரசினர் கனிஷ்ட பாடசாலையில் வித்தியாதி காரி திரு. சோமசேகரம் அவர்கள் தலைமையில் நடைபெற்றது. இதில் ஆசிரியர்களும், ஆசிரியைகளுமாகச் சுமார் இருநூறுபேருக்கதிகமானோர் கலந்துகொண்டனர். அப்போது தலைவர் அவர்கள், தற்போது ஆசிரியர்களால் வெகுவாக ஆலோசித்து மாணவர்களுக்குக் கற்பிக்கவேண்டிய பாடங்களில் முக்கிய இடம்பெற வேண்டியன ஆக்கவேலைகளே என்றும், இந்த ஆக்கவேலைகளின் பயன்பொருளாதாரத்தை விருத்தி செய்வதாகும் என்றும், ஆகவே, கைப்பணி, தோட்டவேலை, சிரமப்பயிற்சிகள் பனவற்றை நன்குபயிற்ற ஆசிரியர்கள் முயற்சிபெடுக்க வேண்டுமென்றும் தலைமை ஆசிரியர்களும், உதவி ஆசிரியர்களும் பூரண ஐக்கியத்துடனும் ஒத்துழைக்க முன்வாவேண்டுமென்றும் குறிப்பிட்டார். பின்னர் பலரும் கலந்துரையாடியதிலே சந்தேகங்கள் தெளிவாக்கப்பட்டு மகாநாடு முடிவெய்தியது.

**சுவாமி ஞானப்பிரகாசர் நினைவு தினம்:** நல்லூர், சுவாமி. ஞானப்பிரகாசர் என்றும், பெரிய சுவாமியாரென்றும் பிரபல்யமாக அறியப்பட்டவந்த சுவாமி. ஞானப்பிரகாசர் அவர்கள் பரமபதமடைந்த பத்தாம் ஆண்டு நிறைவு நினைவுதினம் நிகழும் 22-1-57 செவ்வாய்க்கிழமை வருகின்றது. இக்குருமுனிவரை அறியாத தமிழ்மக்களும், விசேஷமாகக் கத்தோலிக்கமக்களும் இல்லையென்றே சொல்லலாம். இந்த நிறைவுதினத்தைப் பொதுவாகத் தமிழ்மக்களும், சிறப்பாகக் கத்தோலிக்கமக்களும் பெருமையோடும், உரிமையோடும் ஞாபகப்படுத்தவேண்டியவர்கள். ஸ்ரீலங்காவின் தமிழ்வளர்ச்சிக்கு உதவிய தலைசிறந்த தமிழ்வாணருள் சுவாமி ஞானப்பிரகாசரும் ஒருவரெனின் மிகையாகாது. சபம்.

**மட்டக்களப்பு**

**தாண்டவன்வெளித் தபால்**

**பூசைப்பரிசாரகர் பத்திச்சபை ஆண்டுவிழா:** பரிசுத்த வியாகுல மாதா ஆலய பங்கைச்சேர்ந்த பூசைப்பரிசாரகர் பத்திச்சபையார் தங்கள் ஆண்டு நிறைவுவிழாவைப் பங்குவிசாரணைக்குரவர் வண ஜோர்ஜ் எ. எல். வம்பேக் சுவாமியவர்கள் தலைமையில் கொண்டாடினர்.

குறித்த தினமன்று காலை திவ்விய பவிப்பூசை பங்குவிசாரணைக்குரவரால் பாட்டுப்பூசையாக நிறைவேற்றி ஒப்புக் கொடுக்கப்பட்டது. தோத்திரகீதங்கள் பூசைப்பரிசாரகரால் மிகவும் இனிமையாகப் படிக்கப்பட்டன. பூசையில் எல்லோரும் பங்குபற்றித் தேவநிருத்தருத்தித் திவ்வியேசவுக்குத் தங்களை ஒப்புக்கொடுத்தனர்.

பூசையின்பின் வருடாந்த கூட்டம் பங்குவிசாரணைக்குரவர்தலைமையில் நடைபெற்றது. புதிய ஆண்டின் உத்தியோகஸ்தர்தெரிவு பின்வருமாறு:

- தலைவர் — எட்வேட் துராசாசா.
- உபதலைவர் — அல்போன்ஸ் நாதன் காரியதரிசி — அந்தோனிப்பிள்ளை

யோசேப் தனுகாரி — கியூஸ் லூயிஸ், என்பவர்கள் தெரிவுசெய்யப்பட்டனர். ஈற்றில் பிரதிமையுடைய படிக்கப்பட்டிக் கூட்டம் இனிதுமுடிபெய்தியது.

**பிரிவு உபசார விழா**

பறப்பாங்கண்டல் கத்தோலிக்க பாடசாலையில் கடந்த நான்கு ஆண்டுகளாக ஆங்கில ஆசிரியராகக் கடமையாற்றிச் சுகாதாரபரிசோதகர் பயிற்சிக்குத் தேர்ந்தெடுக்கப்பட்டிருக்கும் ஆசிரியர் அ. இம்மனுவேல் அவர்களுக்கு ஓர் பிரியாவிடை விழா சென்ற 11-1-57 இல் பாடசாலைமண்டபத்தில் கூடிய பாடசாலை ஆசிரியர், மாணவர், பெற்றோரால் நடத்தப்பட்டலாயிற்று.

இக்காலத்திற் சிறுவர்களையும், வாலிபர்களையும் தியமழக்கங்களின் பாதையில் இலேசாக இழுத்துச் செல்லும் ஆரம்பச்செயல்களாகிய சுருட்டு, பீடி, சிகரெற்றன்பவற்றையோ, மதுபானத்தைமோ பாவனைக்கெடுத்துக்கொள்ளாதவரும், சினிமாப்பைத்தியங்கள்—டாம்பிக்ச்செவலுகள், தற்பெருமைப்பேச்சுகள், ஒழுக்கங்கெட்ட எவ்வித நடத்தைகள் தானும் இல்லாதவரும், சமயபக்தி நிறைந்தவருமான இவ்வாசிரியரையும், மற்றும் உதவியாசிரியரையும் பெற்று மாணவர்க்கு நல்லொழுக்கத்தைப் போதனையால் மாத்திரமல்ல, சாதனையாலும்காட்டும் வாய்ப்புக்கிடைத்ததையிட்டு மகிழ்ச்சியும், பெருமையுமடைகிறேனென்று விழாவுக்குத் தலைமைவகித்துப்பேசிய தலைமையாசிரியர் திரு. டானியேல் ரோசு அவர்கள் கூறலானார்.

உதவி ஆசிரியர் பி. சி. எல். பிகிரூடோவிலை மாணவர் நன்றிக்கடன்பற்றியும், மாணவி செ. கிறிஸ்னியம் மாவிலை புகழாரையும் கூறப்பட்டு, அன்பளிப்பும் வழங்கப்பட்டபின் ஆசிரியர் இம்மனுவேல் எழுந்த, ஆசிரியர்களாலும், மாணவர்களாலும் எதிர்பாராத விதமாக நடந்தேறிய கொண்டாட்டத்துக்கும், அளிக்கப்பட்ட அன்பளிப்புகும், பாராட்டிற் குமாக நன்றியுரைசுறியதும் விழா இனிதே நிறைவேறியது. — திருபர்

**மரணசங்கதி**

வல்வைநகர் அர்ச். செபஸ்தியார் ஆலய முன்னாள் சக்கிரிஸ்தாமாகிய திரு. தொ. ஞானமுத்து அவர்கள் சென்ற 12-1-57 சனிக்கிழமை பிற்பகல் 2 மணியளவில் தமது ஆன்மாவைப் படைத்தோன் காத்தில் ஒப்படைத்து மரண சித்திரையாயினார். மரிக்கும்போது இவருக்கு வயது 85. இவர் எக்சைஸ் இன்ஸ்பெக்டர் திரு. தொ. தம்பிராசா அவர்களின் மூத்த சகோதரர். இவரின் பிரேதம் ஞாயிற்றுக்கிழமைமலை இனசனர், சிநேகிதர் முதலானோர் சமூகமாக, வண. என். யோசேப் சுவாமியார் துக்கசங்கீதம் பாடிக்கூடையூசீர்வாதம் கூறிநிற்க நல்லடக்கஞ் செய்யப்பட்டது. இவரின் பிரிவால் வருந்தும் பிள்ளைகள், சகோதரர், மற்றும் இனசனருடன் யானும் அனுதாப்பப்படுகிறேன்.

R. I. P.

**பிரியாவிடை வைபவம்**

தள்ளுக்குடியிருப்பு சென் மேரிஸ் கத்தோலிக்க பாடசாலையின் ஆங்கில ஆசிரியையான செல்வி மாசெல்லா மரியாத் தினம் பேதுருப்பிள்ளை பாடசாலையை விட்டு விலகுவதை முன்னிட்டு அவருக்கு ஓர் பிரியாவிடை விழா சென்ற 11-1-57 வெள்ளிக்கிழமை தலைமையாசிரியராலும், பிள்ளைகளாலும், பெற்றோராலும் விமரிசையாக நடத்தப்பட்டது. இவர் ஆங்கில ஆசிரியையாயிருந்தபோதிலும் ஏனைய பாடங்களிலும் தலைமையாசிரியருடன் ஒத்துழைத்துப் பிள்ளைகளுக்கு நல்லறிவுட்டிவந்தார். பாடசாலையின் முன்னேற்றத்திற்காக அதிகநேரத்தை அர்ப்பணித்தார். விழாவின்போது தலைமையாசிரியரும், சக்கிரிஸ்தாமும், மெலிஞ்சியும் ஆற்றிய சொற்பொழிவுகளிலே பிரியாவிடைநாயகியின் சேவைகளைப் பாராட்டினார்கள். ஆசிரியை அளித்த பதிவிலே, பிரியாவிடை நடத்தி அன்பளிப்புச் செய்த அனைவருக்கும் நன்றி தெரிவித்து நின்றார்.

— திருபர்

**விளம்பர விகிதம்**

நன்றியறிந்ததோத்திரம் ...	ரூ. ச. 2 00
மாணஞாபகம் ஒரு அங். ...	2 00
ஒடர் நிசி (Order Nisi)	
இரண்டுமுறைக்கு ...	10 00

மற்றும் விளம்பரங்களுக்குக் கடித மூலமாகவோ, அன்றேல் நேரிலோ மனுப்பண்ணிக்கொள்ளவும்.

**மனேஜர்,**

அர்ச். குசைமா முனிவர் அச்சகம், யாழ்ப்பாணம்.

மத்தியபேரலாந்திலே கண்ணியாஸ்திரிமாருக்கென்று உபயோகித்து வந்த கூட்டடை முகாமைப் போலிஷ் அரசாங்கம் அகற்றிவிட்டிருக்கிறது. அதனால் இந்த முகாமில் அடைத்து

**ORDER NISI**

IN THE DISTRICT COURT OF JAFFNA

In the matter of the intestate estate of the late Ponnamah wife of Sanmugam Arumugam of Karainagar East Deceased.

Ramalingam Thillainathar of Karainagar West presently of Colombo as Attorney of Kanthappur Velupillai of Karainagar West presently of Kuantan in Malaya Petitioner.

Testamentary Jurisdiction } No. 261

Vs.

1. Sanmugam Arumugam of Palavodai Road, Karainagar East.
2. Kathirasipillai widow of Kanthappu of Karainagar West.
3. Kanthappu Muthucumar of Kilinochchi.
4. Kanthappu Ponnampalam of Karainagar West.
5. Meenadchy widow of Ambalavanar Sinnathamby of Karainagar West. Respondents.

This matter coming on for disposal before P. Sri Skanda Rajah Esq., District Judge, Jaffna on the 11th day of December, 1956 in the presence of Mr. V. K. Rudrasingham Proctor on the part of the Petitioner and the affidavit of the above-mentioned petitioner dated 7th December, 1956 having been read.

It is ordered that the said Petitioner be and he is hereby appointed as Administrator of the estate of the deceased abovenamed as Attorney of Kanthappur Velupillai and that Letters of Administration be issued to him accordingly unless the respondents or others interested shall on or before the 28th day of January, 1957 appear before this court and show sufficient cause to the satisfaction of this court to the contrary.

This 11th day of December, 1956.

Sgd. P. SRI SKANDA RAJAH, District Judge, Jaffna.

Drawn by Sgd. V. K. Rudrasingham Proctor for Petitioner.

வைக்கப்பட்டிருந்த ஆயிரம் கண்ணியாஸ்திரிமார் சிலேசியாவிலுள்ள கண்ணிகாமங்களுக்குத் திரும்பியிருக்கிறார்கள். இவர்களில் ஜேர்மனியில் பிறந்த கண்ணியாஸ்திரிமார் தங்கள் சுவராட்டுக்குச் செல்ல அனுமதிக்கப்பட்டிருந்தும் போலாந்தில்கண்ணியாஸ்திரிமார் குறைவாயிருப்பதையிட்டு அவர்களில் பெரும்பாலார் அந்தோனே தங்கியிருக்கின்றார்கள்.

\* \* \*

விதிவிலக்குகளாலே இலங்கையில் தினமும் சராசரியாக ஒருவர் கொல்லப்பட, 20 பேர் கரோகாயம் அடைகின்றார்கள். மோட்டர் தங்களைச் செலுத்துவதில் தற்போதுள்ள திறமைக்குறையும், விதிகளிலே மோட்டர் தங்களின் தொகை அதிகரிப்பதும் வருங்காலத்திலே விதிவிலக்குகள் மேலும் அதிகரிக்க ஏதுவாகுமென்று சொல்லப்படுகிறது.

\* \* \*

சென்ற கிறிஸ்மஸ் விழாவிற்கு முந்திய இருவாரங்களிலும் ஐக்கிய அமெரிக்க தேச பெரிய கிறிஸ்மஸ் தேசிய மோட்டர் தக்காட்சி இம்முறையும் நடைபெற்றுள்ளது. இந்தக் காட்சியிலே அமெரிக்க ஐக்கிய தேசத்தில் செய்யப்பெற்ற 124 மாதிரிக்காரர்கள் வைக்கப்பட்டிருந்தன. இந்த மோட்டர் தக்காட்சியின் முதல்நாள் அன்று மாத்திரம் சுமார் இருபது லட்சம் ரூபா பெறுமதியான காரர்கள் விடைபட்டலாயின.



# புனித வீரர்



அண்ணா சொல்லுவது :

அருமைச் சகோதரங்களே !

இந்தமாதம் 22-ந்திகதி நல்லூர், சுவாமி. ஞானப்பிரகாசர் மறைவுதினம். சுவாமி அவர்கள் காலமாகி ஆண்டுகள் பத்து ஆகின்றன. அவருடைய ஆன்மா அமலன் திருவடிநிழலில் சாந்திபெற நாம் வேண்டிக் கொள்வோமாக.

நாம் சுவாமிகளை நினைவிருத்தப் பல காரணங்களுண்டு. அவர் சொற்கலைப் புலவர், தமிழ்த் தெரண்டுசெய்த தமிழ் மகன்; மொழிஆராய்ச்சி வல்லுநர்; வாய்ச்சாலப் போதகர்; சரித்திர நிபுணர்; அண்டி வந்தோருக்கு அடைக்கலம்; அனாதைகளின் தந்தை; தமிழ்ப் பண்பாட்டின் தனயன்; தாழ்த்தப்பட்டோரின் உயர்வு; வரையறை இன்றி வழங்கும் வள்ளல்; பிறமத எதிர்ப்புக்களை ஞாயப்பூசை கொடுத்துப் புறங்காட்டச் செய்தவீரன்; நூல்கள் பலஎழுதிய ஆசிரியர்.

எல்லாவற்றிலும் மேலாக உலகப் பொதுமதமாகிய சத்திய சற்சமயத்தை ஊரெங்கும் பரப்பி, ஆயிரக்கணக்கான மக்கள்ஈடேற வழிகாட்டிய அரும்பெருங்குருப்பிரசாதியும், தேவதொண்டருமாவர்.

இத்தகைய மகாத்துமாவை நாம் எவ்வளவுதான் போற்றினாலும் மிகையாகாது போற்றுவதுடன் போதுமென

அமைந்துவிட வேண்டாம். அவர் எமக்குத் தமிழில் எழுதித்தந்த வேதசம்பந்தமான நூல்களை மாத்திரமல்ல, பிறநூல்களையும் படித்துப் பயன்பெற வேண்டும். அவர் எமக்குக் காட்டிச்சென்ற உத்தமமாதிரியை, சிறப்பாய் அவருடைய ஆத்தம ஈடேற்ற ஆவலை நாமுங்கைக்கொண்டு எமது அயலாரின் ஞான நன்மையைத் தேடவேண்டும். அவர் தொடக்கிவிட்ட வேதப்பரப்புதல் வேலையை உங்களால் இயன்றஅளவு வளரச் செய்யவேண்டும்.

குறிப்பு: தம்பி, தங்கை மா ரிடமிருந்து கவர்ச்சியான தமிழ்நடையில் ஏராளமான விஷயதானங்களை எதிர்பார்க்கிறேன். அவைகளை "அண்ணா" சஞ்சுகையப்பர் அச்சகம், பெரிய தெரு, யாழ்ப்பாணம் எனும் முகவரிக்கு அனுப்பவும்.

உங்களன்புள்ள,

அண்ணா

முடியுடைய விரும்பினால் சிலுவையை எடுத்துச்செல்.

— அர்ச். பவுலினஸ்

மதத்தால் மனிதர் மாறுவதன்றி மனிதரால் மதம் மாறக்கூடாது.

— வீற்றேர்போ மேற்றிராணியார்

## மன மாற்றம்

அன்று அவசரம் அவசரமாக ஆபீசிற்குப் புறப்பட்டுக்கொண்டிருந்தான் லோறன்ஸ். அப்பொழுது 'ஐயா! தந்தி' என்று கூறியபடி ஒருத்தியை நீட்டினான் தந்திக்காரன் தவம். தந்தியை வாங்கிப் பிரித்துப் பார்த்தான். ஆம், அவனுடைய அன்னை காலமானாள். அச்செய்தியால் சிறிதுநேரம் கற்கிலேபோல்கின்றான். பின்கலும் கனிந்து உருகும்படியாகக் கத்தினான். நிலத்தில் புண்டான். ஏனெனில், அவன் தனது அன்னையைக்கண்டு ஐந்துவருடங்களாயிற்று.

\* \* \*

லோறன்ஸ் ஆங்கில எஸ். எஸ். ஸீயில் சித்தியடைந்தவுடன் ஓர் பாடசாலையில் ஆங்கில ஆசிரியகைக் கடமையாற்றினான். ஆசிரியகை இருந்தபோது தினமும் பூசைகாண்பது, செபம்செய்வது எல்லாம் தன் தினக்கடமைகளெனக் கருதினான். தன்னுடைய மாணவருக்கு ஞானேபதேசப் பாடநேரத்தில் கூறும் போதனைகளையெல்லாம் அவன் செயலில் காட்டத்தயங்குவதே இல்லை. இந்த நன்முன்மாதிரிகையால் எத்தனையோ மாணவர்களின் கிறிஸ்துவசீவியம் வளர்ந்துகொண்டேவந்தது. இப்படியே லோறன்ஸின் வாழ்வு கழிந்தது.

சிறிதுகாலத்தின் பின் 'கிளறிக்கல்' சோதனையில் சித்தியடைந்தான் லோறன்ஸ். கொழும்பில் உத்தியோகம் கிடைத்தது. அவனுக்கு அவனுடைய அன்னையைத்தவிர வேறு ஒருவரும் இல்லை. கொழும்பில் உத்தியோகம் பார்ப்பதற்காகச் செல்லும் லோறன்ஸை அவன் அன்னை அழைத்து வேண்டிய அறிவுரைகளைக் கூறினாள். "அம்மா! நான் தற்போது அனுசரிப்பதைவிடக் கிறிஸ்துவ சீவியத்தில் கூடிய அக்கறை கொள்வேன்" என்று கூறிவிட்டுச் சென்றாள்.

கொழும்பிற்குவந்த இரண்டு வருடங்களின் பின் அவனுடைய சீவியத்தில் மாற்றம் ஏற்பட்டது. அவன் வேதக்காரியங்களில் காட்டிவந்த உற்சாகம் குறைந்து, குறைந்து, கடைசியில் ஒரு கிறிஸ்துவனுக்கு இருக்கவேண்டிய கடமைகளைக்கூட அவனால் செய்ய முடியவில்லை.

அவனுடைய ஓய்வு நேரமெல்லாம் சினிமா விலும், தோழர்களுடன் சேர்த்து அரட்டை அடிப்பதிலும் கழிந்தன. தினமும் மது அருந்தத்தவறவாதேயில்லை. அப்போதெல்லாம் அவனுடைய அன்னையின் புத்திமதிகள் அடங்கிய கடிதங்கள் வந்தன. ஆனால், அவற்றை எல்லாம் அவன் அலட்சியம் செய்தான். காலஞ் செல்லச் செல்ல அவன் தன் அன்னைமேல் கொண்டிருந்த அன்பையும் இழந்து நற்றில் வீட்டுக்குப் போவதையுமே நிறுத்திக் கொண்டான்.

\* \* \*

இப்படியாக ஐந்து வருடங்கள் கழிந்தபின்பு தான் ஓர் நாள் அந்தக்கந்தி அவன் கையில் கிடைத்தது. தந்தியைக் கண்டவுடன் நொந்த அவனுடைய உள்ளத்தில், கடந்தகாலச் சீவியம் திரைப்படம்போலத் தோன்றியது. அவற்றையெல்லாம் நினைந்து நினைந்து அவனுடைய இருதயம் விசனத்தால் வெடித்துவிடும் போலத் தோன்றிற்று. அன்றே அவன் வீடுவந்து சேர்ந்தான்.

வீடுவந்து சேர்ந்ததும், கட்டளைச்சுவாமியார் அவனிடம் ஒரு கடிதத்தைக் கொடுத்தார். ஆம், அது அவனுடைய அன்னையின் கடிதந்தான்.

என் அருமை மகனே!

நான் இவ்வுலகை விட்டுப் பிரியும்போது உன்னைக் காண முடியாது. நீ என்னுடைய புத்திமதிகளையெல்லாம் காற்றில் பறக்க விட்டு விட்டாய். இதுவரை உனக்காகவே எனது செபங்களையெல்லாம் சர்வேசானிடம் ஒப்படைத்தேன். எனது மாணத்தின் பின்பாவது நீ திருந்திவிடுவாய் என்று நம்புகிறேன்.

இப்படிக்கு

அருமைத்தாய்

கடிதத்தை யுங்கொண்டு அவன் அன்னையின் சடலத்தண்டைசென்று முழந்தாளில் இருந்து மண்ணிப்புக் கேட்டான். ஆம், அன்றே அவன் மனம் மாறியது. மனம் மாறியது மாத்திரமல்ல, அவனுடைய உத்தியோகத்திலும் மாற்றம் ஏற்பட்டது. திரும்பவும் ஆசிரிய உலகம் அவனை வரவேற்றது.

வி. சாமுவேல்

## புனிதவீரா..... தாமதமேன்?

நமது நேசயேசு கூறுவதைச் சற்றுக்கே ளுங்கள்: “யாதொருவன் என்பிறகேவா மன தாயிருந்தால் தன்னைத்தானே பரித்தியாகம் செய்து தன் சிலுவையை எடுத்துக்கொண்டு என்பின் செல்லக்கடவான்” (மத். 16:24.)

இக்கூற்றில் கடவுளது அழைத்தல் முழு தும் அடங்கியிருக்கிறது. ஆம், கடவுளது அழைத்தலுக்குச் செவிசாய்த்தல் ஓர்மேலான பரித்தியாகம், இவ்வண்மையை உணர்ந்த தாமஸ் மேட்டன் என்பவர் சொல்வதைக் கேளுங்கள்: “எந்தத்துறவரசபையில் ஒருவன் சேர்ந்தபோதிலும், அதனுடைய சட்டதிட்டங்கள் எளிதாகவோ, கடினமாகவோ தோன்றியபோதிலும், அவனது தேவ அழைத்தல் பலன்தரவேண்டுமானால், அவன் சிலவற்றைச் செய்தல்வேண்டும். அதாவது தியாகம் அவனைச் சூழ்ந்திருக்கவேண்டும்”;

குடும்பத்தின் நலனுக்காக, நாட்டின் நலனுக்காக, உலகின் நலனுக்காக எவன் தனது உயிரை அர்ப்பணஞ்செய்கிறானோ, அவனைப் போபகாரி, தேசாபிமானியென்று அழைக்கிறோம். ஆனாலும் மனிதஆத்தமங்களின் நலனுக்காகத் தனது சீவியகாலமுழுவதையும் பரித்தியாகஞ் செய்கிறவனை, என்னவென்று அழைப்போம்? பரித்தியாகத்தின் பரித்தியாகந்தான் இப்பரித்தியாகம். இதைவிட மேலானது இல்லையென்பது மிகையாகாது. கடவுளின் அழைத்தலுக்குச் செவிசாய்த்தல், சிலுவையைச்சுமந்து செல்லுதல்-கல்வாரி மட்டும் சுமந்துநடத்தல் ஆகும். தேவன் பரித்தியாகத்தின் கொடுமுடியை நமக்கெடுத்தவைக்கத் தமது உயிரைப்பலியாக ஒப்புக் கொடுத்தார். இப்பரித்தியாகத்தின் மூலம், இப்பாதேசிகளுக்குப் பாகதியின் வாசலைத் திறந்துவைத்தார். சிலுவையின்மூலம் சிற்றின்பத்தைவிடுத்துப் பேரின்பவழியைக்காட்டினார். பரித்தியாகமின்றிப் பலனில்லை; சிலுவையின்றிச் சீவியமில்லை. இத்தகையான தோர் பரித்தியாகத்துக்குத் தன்னைப்பலியாக ஒப்புக்கொடுக்க - சிலுவையைக்கல்வாரி மட்டும் சுமந்துசெல்ல உமக்கு ஏன் தாமதம்? பெரியவெள்ளியன்று யேசுவுக்குப்பின்னால் சிலுவையைச் சுமக்குமபடி சீரேனே ஊரா

னுகிய சீமோனை யூதர்கள் பலவந்தஞ்செய்தனர்-கட்டாயப்படுத்தினர். ஆனாலும் இன்றையவிஷயம்வேறு. கடவுளே உம்மை அழைக்கிறார். உம்மை ஒருவரும் பலவந்தஞ் செய்யவில்லை, கட்டாயப்படுத்தவில்லை. இன்றைய அழைத்தல் அன்பின் அழைத்தல்.

ஆம் அவ்வழைத்தல் கடவுளுக்குரியது; அவ்வழைத்தலுக்குச் செவிசாய்க்கச் சுதந்திரம் உமக்குரியது. எது மேலானது? தேவ அன்பின் அழைத்தலோ அல்லது உமது சொந்தச்சுதந்திரமோ? எது உந்நமானது. சிலுவையைக் கல்வாரிமட்டும் சுமந்து செல்லுதலோ, அல்லது கடவுளது அழைத்தலைப் புறக்கணிப்பதோ? சற்றுச்சிந்தித்துப்பாருங்கள்-எதை விரும்புகிறீர்கள்-மண்ணுலக சிற்றின்பத்தையோ அல்லது வின்னுலக பேரின் பத்தையோ? எவரும் தமது இன்பம் என்றும் நிலைத்திருக்கும்படி ஆசிக்கின்றனர். இதோ பாருங்கள்...கடவுள் உமது ஆசையை, ஆவலைப் பூணப்படுத்த ஓர்சந்தர்ப்பம் அளிக்கிறார்...இவ்வலகில் நூறுமடங்கும், மறுவுலகில் நித்தியகால சீவியமும், எதை விரும்புகிறீர்கள்? இவ்வலகுக்குமாத்திரம் உகந்தவராய்ச் சீவிக்கவோ அல்லது உண்மையில் இருவுலகுக்கும் உகந்தவராய்ச் சீவிக்கவோ?

வாலிபனே! சற்றுச்சிந்தி—தாமதமேண்டாம்—வேடிக்கைவீண், கடவுளின் அழைத்தல் அன்பின் அழைத்தல், அவ்வழைத்தலுக்குச் செவிசாய்க்கும் சுந்திரம் உனக்கு முழுதும் உரியது.

அன்று இருவுலகுக்கும் இராஜாவானவரை வரவேற்க ஒருவருமின்றி, மரியாயும், சூசையப்பரும் விடுவீடாக, தெருத்தெருவாகப் போனபோன இடமெல்லாம் ‘இடமில்லை, இடமில்லை’ என்பதை ஏற்றுக்கொண்டு மார் கழித்திங்களின் குளிரில் நடுங்கிநடுங்கி அலைந்துதிரிந்தனர். கடைசியாக அவர்களுக்கு இடமளித்தது ஓர் ஏழை மட்டுக் கொட்டில் மாத்திரந்தான். அன்று ‘இடமில்லை’ என்று தூரத்தப்பட்ட அதேதேவன், இன்று உமது வாஸ்பித்யத்தைத்தட்டி, “எனது அன்பின்

அழைத்தலுக்கு இடமளிக்க உமது இருதயத்தில் இடமில்லையோ” வென்று கேட்கிறார்.

உமது மறுமொழி யென்ன? ...தாமதமேன்?

ஜி. பி. பெரோ.  
தேசியகுருமடம்.

## கடைசி இரவு

ஒருஇளம்வாலிபன் தெருவோரமாக நடந்துகொண்டிருந்தான். பெருமையுடன் வாழ்ந்து வறுமையடைந்த ஓர் பிரபுவின் வீட்டில் இருந்து கேட்டதும் பக்குரல் அவனைக்கவர்ந்தது. சற்றுத்தாமதித்து உற்றுக்கேட்டான். பிரபுவின் பிள்ளைகள்: “பசி பொறுக்கமுடியாது அப்பா! இனிமேலும் பட்டினிகிடக்கஇயலாது; பிச்சை எடுத்தாவது வயிற்றை வளர்ப்போம்; வெட்கமென்று துக்கப்பட்டுப் பயனில்லை” என்று இரந்துகேட்டனர். இறந்துபோனாலும் இரந்துவாழ முடியாது என்று விரதம் பூண்டவர் பிரபு. கொஞ்சமொழிபேசியமைந்தர்களின் கெஞ்சதலைக்கேட்டுச் சிந்தைநொந்த தந்தை என்செய்வார், செல்லச்சிறுமிகளை இறுகத்தழுவி “இன்னுமொரு இரவு பொறுங்கள். (அன்று சிறிஸ்மஸ் இரவு) இன்றிரவு இறைவனிடம் இறுதிமுறையாக இரந்து மன்றடுவோம். அதுவும் பலனற்றுப் போனால் நாளைக்கு வீட்டைவிட்டு வெளியேறி ஓட்டைஏந்திக்கொண்டு தெருவழி திரிந்து வயிறுவளர்ப்போம்” என்று கூறினார். பிரபு அல்லவா? பிச்சை எடுக்க வெட்கம். இவற்றைக் கேட்ட அரக்கரும் இரக்கம் கொள்வரென்றால் அந்தவாலிபன் நிக்கலாசின் மனம்வருந்தாதா? அவன் விரைவாகநடந்து தன் வீட்டையடைந்தான். அங்கே அவன் தந்தை அவனுக்கென்று விட்டுச்சென்ற மூன்று தங்கக்கட்டிகள் இருந்தன. அன்றிரவே அவற்றில் ஒன்றைக்கொண்டுவந்து பிரபுவின் வீட்டுயன்னல்வழி

யாகப் போட்டுவிட்டு வீடுதிரும்பிவிட்டான். அடுத்தநாள் மற்றக்கட்டியையும் அவ்விதமே போட்டான். மூன்றாம்நாள் இரவு மூன்றாவது கட்டியையும் உட்செலுத்திவிட்டு மறைந்துபோகும் பொழுது அகப்பட்டுக்கொண்டான். கடவுள்தான் தங்கள் இறுதிக்கோரிக்கையைக்கேட்டு நேரேகொடுத்தார் என்று எண்ணியிருந்தவர்களுக்கு விஷயம் புரிந்துவிட்டது. நிக்கலாசிற்கு நன்றியைத்தெரிவித்தார்கள். ஆனால், நிக்கலாஸ்: “இதைக்கடவுள் என்மூலம் கொடுத்தருளச் சித்தங்கொண்டார். ஆகவே அவருக்கே உங்கள் நன்றியையும், வணக்கத்தையும் செலுத்துங்கள்” என்றார். இவர்தான் தற்போது சாந்தாகுமளாஸ் என்று அழைக்கப்படும் அர்ச்சு. நிக்கலாஸ் என்பவராவார்.

ச. அந்தோனிப்பிள்ளை  
புத்தளம்

## நுகைச் சுவை

1. “பற்பொடிகளில் சிறந்தது ‘குரங்குமார்க்’ பற்பொடியாகும். நான் எப்பொழுதும் பாவிப்பது அதுவேயாகும். அதன் நன்மைகள் கணக்கற்றவை” என்று எனதுபாட்டி அடிக்கடி பற்பொடிக் கம்பெனிக்குத் தெரிவிக்கிறாள். ஆனால், பாட்டிக்குப் பற்கள்மட்டும் இல்லை.

2. தபாற்கந்தோரில் இருபத்தைந்துசதம் கொடுத்து ‘போஸ்ந்காட்’, முத்திரை முதலியன வாங்கினார் ஒரு வயோதிகர். ஆறுசதம் மிச்சமாக இருந்தது. அதற்குப் பாக்கு, வெற்றிலை தரும்படி போஸ்ந்மாஸ்நரிடம் கேட்டார்.

— வே. சாழுவேல்

எங்கள் ஆற்றலைக்கொண்டு நாம்எம்மை மதிப்பிடுகிறோம்; நாம் ஆக்கியதைக்கொண்டு மனிதர் எம்மை மதிப்பிடுகிறார்கள்.

— லோங் வெலோ